

நாடும் ஏடும்

“திராவிட நாடு” ஆசிரியர்

C. N. அண்ணாத்துரை, M. A., அவர்கள்
பேச்சு.

“தமிழ் உலகம்” காரியாலயம்

மண்ணாடி, சென்னை.

உரிமை பதிவு]

[விலை அனா 4



நாடு எடு

“திராவிட நாடு” ஆசிரியர் :

சி. என். அண்ணாத்துரை எம். ஏ.,
அவர்கள் பேச்சு.

“தமிழ் உலகம்” காரியாலயம்

மண்ணடி

:::

சென்னை.

1945.

மெர்க்கெண்டைல் பி ர ஸ்,
2/45 முத்துமாரிசெட்டித்தெரு
மண்ணடி :: : சென்னை.



[சென்னை பச்சையப்பன்
கல்லூரித் தமிழ்ச் சங்கத்தின்
ஆதரவில் "நாடும் ஏடும்"
என்னும் பொருளைப்பற்றிச்
சொற்பொழிவாற்றிய
திராவிடர் தளபதி.]

சி. என். அண்ணாதுரை எம். ஏ.,



தோழர் எம். நமசிவாயம்.



[தோழர் சி. என். அண்ணாதுரை எம். ஏ., அவர்கள் "நாடும் ஏடும்" என்னும் பொருள்பற்றி ஆற்றிய சொற்பொழிவைத் திரட்டித் தந்த நமது இயக்க நண்பர்.]

ப தி ப் பு ர

தமிழ்நாட்டு மக்களிடையே ஒருவித விழிப்பு ஏற்பட்டிருக்கிறது. அரசியலிலே, சமுதாயத் துறையிலே இன்ன பிறவற்றிலே அவர்களை ஏமாற்ற நினைப்பது இனிமேல் முடியாது என்ற அளவிற்கும் அது வளர்ந்துவிட்டது. தூங்கிக்கிடந்த மக்களை மனம் தாங்காது முனைந்து நின்று தனது சொற்பெருக்கால் தட்டி யெழுப்பிய பெருமை தளபதி சி. என். அண்ணாத்துரை எம். ஏ., அவர்களுக்கு உரியதென்பது புதிதாக நாம் சொல்வதல்ல. அனல் கொளுத்தும் அவரின் பேச்சுக்களை நூல் வடிவில் செய்து தருதல் தமிழருக்கு நாம் செய்யும் தொண்டு என்று கருதி “நாடும் ஏடும்” என்ற இந்நூலை மகிழ்ச்சியுடன் வெளியிடுகின்றோம். ஏடுகளால் நமது நாடு அடைந்த தீமை, ஏட்டிற்கும் நாட்டிற்கும் உள்ள தொடர்பு, ஏடுகள் எவ்வாறு அமைக்கப்பட வேண்டும் என்பது ஆகியவற்றை மிக விரிவாகக் கூறுகின்றார் ஆசிரியர் அண்ணாத்துரையவர்கள். “பண்டிதர் முதல் பாமரர்” இறுதியாக அனைவர்க்கும் இந்நூல் மிகப் பயன்தரும் என்ற துணிவுடையோம்.

மேன் 1945 }
சென்னை }

மாணவர் பதிப்பகத்தார்.

“நாடும் ஏடும்”

தோழர்களே !

உங்களிடை இன்று எனது மதிப்பிற்குரியவரும், உங்கள் ஆசிரியரும் எனது முன்னாள் ஆசிரியருமான திரு. கந்தசாரி முதலியார் அவர்களை தலைமையில் பேசும் பெரும்பேறு வாய்த்தமைக்குப் பெரிதும் இறும்பூ தெய்துகின்றேன். மற்றும் நான் கல்வி கற்றுத் தேர்ந்த இதே பச்சையப்பன் கல்லூரி மாணவத் தோழர்களாகிய உங்களிடையே பேச நேர்ந்த இவ்வாய்ப்பை நினைத்தும் மகிழ்கின்றேன். இதுபற்றி மிகுதியும் பெருமை யடைகின்றேன். இவ்வாய்ப்பை எனக்களித்த இத்தமிழ்ச் சங்கத்தாருக்கு எனது மனமுவந்த நன்றி செலுத்த மிகவும் கடமைப்பட்டுள்ளேன். எனது நன்றி அவர்க்குரித்தாகுக !

ஏடு எது ?

நாடு மக்களால் நிறையப்பட்டிருக்கும் ஒன்று. ஏடு நாட்டு மக்களால் கற்கப்படுவது; கையாளப்படுவது; செய்யப்படுவது, போற்றப்படுவது. அந்தந்த நாட்டிலுள்ள ஏடுகளைப் பார்த்தால் அந்தந்த நாட்டு மக்களைப்பற்றி, நாகரிகத்தைப் பற்றி, வாழ்க்கை வளங்களைப்பற்றி, நாகரிகத்தைப் பற்றி பாங்குற எளிதாக, ஏமாற மார்க்க மின்றித் தெளிவாகத் தெரிந்து கொள்ளலாம். ஆம்! நாட்டிலுள்ள ஏடுகள், நாட்டில் உள்ளதை, நடப்பதை, மக்கள் வாழ்க்கை முறைகளை வகுத்துக் காட்டும் கண்ணாடியாகக் காட்சி யளிக்க வேண்டும். நாட்டு மக்களை மேன்மையுறச் செய்யும்

தாண்டா விளக்காய்த் துலங்குதல் வேண்டும். நாட்டிற்கும் ஏட்டிற்கும் தொடர்பிருக்கவேண்டும். நாட்டோரை நடுநிலை பிறழா நல்நீதிபதிகளாக்க உறுதுணை செய்யும் ஊன்று கோலாக உதவவேண்டும்.

தொல்காப்பியம்

நிற்க, நான் இன்று நாட்டோடு, நாட்டு மக்களோடு நீங்காத் தொடர்பு கொண்டு பழகி வருகின்றேன். நீங்களும் உங்கள் கல்வி முடிந்த உடன் அத்தகைய தொடர்பு கொள்வீர்கள் என்றும் துணிபுடையேன். மக்களுடைய அன்றாட வாழ்வை அலசிப் பார்க்கின்றேன். அறிவோடு ஆராய்ந்து பார்க்கின்றேன். எனவே, நாட்டாரோடு நாட்டானாய் நாட்டு மக்களை யறிந்த ஒருவனும், உங்களைப்போன்று கலை பயிலும் மாணவத்தோழர்களும் சந்தித்து அளவளாவுதல் முற்றும் முறையே. முயற்சியோடு நாளும் நாளும் நடாத்துதல் மிக மிக நன்றே.

நான் இன்று நாட்டில் நடமாடி வரும் நானாவித ஏடுகளில் சிலவற்றைப் படித்திருக்கிறேன். சிலவற்றைப் பார்த்திருக்கின்றேன் பலவற்றைப்பற்றிப் பண்பாளர்கள் பன்னிப் பன்னிப் புகழ்வதைப் பல முறை கேட்டிருக்கின்றேன்' அத்தகைய வித்தகரால் பொற்றப்பெறும் பண்டை நூல்களில் ஒன்று, நந்தம் 'தொல்காப்பியம்'. நான் தொல்காப்பியம் தொன்மை நூலென்றும் தமிழிரின் தனித்துவமும் நூல் என்றும், விழுமிய கருத்துக்களை இழுமென் மொழியால் எடுத்தியம்பும் ஆற்றல் வாய்ந்த அரும் பெரும் பொக்கிஷம் என்றும்; தமிழனின் தனி நாகரிகத்தை நாட்டோர் நன்கு உணர, நயமாக நவிலும் நிகண்டெனவும், தன்னேரிலாத் தமிழ் மொழி தரணியெங்குந் தழைத்தோங்க தகுமுறை வகுத்த ஒப்பிலாப் பண்டைத் தமிழ் இலக்கணமென்றும் அறிவேன். எப்படி? படித்துப் பாங்குறச்சுவைத்ததனாலா? அல்ல. படித்த

பண்டிதர்கள், பேராசிரியர்கள் முதலியோரின் புக
முரையைக் கேட்டதனால்தான், நான் கூறுகின்றேன்;
சிறிதும் கூச்சமின்றிக் கூறுகின்றேன், நான் தொல்
காப்பியம் படித்ததில்லை என்று. தமிழனின் தொன்
மைப் பெரு நூலைப்படிக்கவில்லை என்றுதான் கூறுகின்
றேன். அது பற்றி நான் சிறிதும் வெட்கப்படவில்லை.
வெட்கப்படக் காரணமில்லை, வெட்கப்படவேண்டி
யதுமில்லை. ஏன்? தமிழேதும் தனம் எனக் கருதும்
பற்பல தமிழ்ப் பண்டிதர்களிலேயே அநேகர் தொல்
காப்பியத்தை பழுதற நன்குணர்ந்தோர் இல்லை. ஏன்
செய்யாது? தொல்காப்பியம், பழம் பெரும் நூல்
என்றும், இன்னும் பலவிதமாகவும் புகழப்படுகின்
றதேயன்றி அது மக்களுள் சிற்றறிவுடைய மக்களுள்
கூடப் புரிந்து கொள்ளக்கூடிய விதமாய் நாட்டிலே,
மக்களுடைய மார்க்கட்டிலே வந்து நடமாடவில்லை;
நடமாடும்படி செய்ய பெரும் புலவர்கள் விடுவதில்லை;
அதற்காகப் பெருமுயற்சி எடுப்பதில்லை என்ற
காரணத்தைத்தான் கூறமுடியும்.

தொல்காப்பியத்தைத் தமிழுக்குத் தொண்டு
செய்யும் பேரறிவாளர்கள், பெரும் புலவர்கள்,
பண்டித மணிகள், நாவலர்கள் முதலானோர் சிறு சிறு
நூல்களாகத் திரட்டி, சிறு சிறு வெளியீடுகளாக,
சிறுசிறு வருவாயுள்ளோரும் வாங்கி வாசித்து
வாழ்க்கை வளப்பெற உறுதுணை செய்தல் வேண்டும்.
அது அவர்தம் கடன். அறிவுக்கேற்ற வேலை, ஆராய்ச்
சிக்கேற்ற பணி.

நல்ல தீர்ப்பு

வாழ்க்கையில் நாம் சிறந்த பொருள்களை, வாழ்க்
கைக்கு வளமான பொருள்களைச் சிறிதும் வாட்ட
மின்றிப் பெறமுடியாது. ஓயாத உழைப்பும், சலியாத
முயற்சியும் வேண்டும். சான்றாக முத்துக்களைப்
பெறவேண்டுமானால் கடலின் கொந்தளிப்பையும்,

சுரு மீன்களின் உபத்திரவத்தையும் அகற்றி ஆண்மை யோடு முத்துக் குளிக்க வேண்டும் ; கண்ணைப் பறிக் கும் பற்பலவித ஆபாணங்கள் செய்யத் தங்கம் வேண்டுமானால், பாறையின் வெடிப்பிற்கும் மணலின் சரிவிற்கும் துணிந்த பல்லாயிரவர் பொற்கரங்கங் களிலே அல்லும் பகலும் அனவரதமும் பாடுபட வேண்டியிருக்கின்றது. அதுபோலவேதான். ஏடுகளி லும், இலக்கியங்களில் சிறந்தவற்றை, நாட்டுக்கு நலம் பயக்கும் ஏடுகளை மனிதனை மனிதத் தன்மையுள்ள வனாக விளங்கத் தூண்டும் இலக்கியங்களை அறிவை அகலப் பரப்பும் அந்தாதிகளை யடைய முன்னம பெரி தும் சிறிதுமான பற்பல இடுக்கண்களோடு இடறி மோத நேரிடும் பலரின் பரிதாபத்திற்கும் கேலிக்கும் கண்டனத்திற்கும் உள்ளாக நேரிடும். அவற்றை அறிவாளர் அறமென மதியார். எடுத்த காரியத்தை எதிர்ப்புக்கும் ஏளனத்திற்கும் அஞ்சாமல் புகழ்ச்சிக் கும் பூசலுக்கும் மண்டியிடாமல் தொகுத்து முடிப்பர் அது மனிதர் மனிதருக்கு மனிதத்தன்மையோடு செய் யும் நேரிய செயல்; அதுதான் முறை நல்ல தீர்ப்பு.

திருக்குறள்

நந்தம் தமிழ் நாட்டில தமிழ்மறையெனப் பல் லோராலும் போற்றப்படும் 'திருக்குறளைத் திருத்த மாக அறிந்தவர் மிகமிகச் சிலர். அத்தகையோரை விரல்விட்டு எண்ணவிடலாம். பலர் அதன் உள்ளுறை என்னவென்பதையும் அறியார். பண்டிதர்களிலும் பலர் அதனைப் பெருமைக்காகப் படிக்கின்றார்களே ஒழியக் கருத்தூன்றிக் கற்பவர் மிகச் சிலரே. நானும் திருக்குறள் அறிவேன் என்று பேசிப் பெருமிதம் அடைவோர் பலராவர். அவர்தம் நிலைகண்டு இரங்கார் எவரே !

போராட்டம்

இலக்கியங்கள் ஏடுகள், மக்களின் மார்க்கெட் டிலே மலிந்து நடமாட வேண்டுமானால், இலக்கியம்

கோபுர உச்சியி லிருந்து குப்பை மேட்டுக்கு வரத்
தயாராக இருக்க வேண்டும். கற்றேறும் மற்றேறும்
பண்டிதரும் பாமரரும் பணக்காரனும் ஏழையும்
படித்துணரும் பாங்கிலே, எளிய நடையிலே இடல்
பான இயற்கைக் கருத்துக் கூறும் கருத்தைக் கவின்
பெறச் செய்யும் கருத்துக்கள் நிரம்பியும் அமைய
வேண்டும் ஆனால் நம் நாட்டு இலக்கிய கர்த்தாக்கள்
செய்துள்ள இலக்கிய சேவை இதற்கு நேர்மாறானது
அதனைப் பண்டிதரும் பகுத்தறிய முடியாத பண்பு
டனே சமைத்துள்ளனர், சிற்றறிவினர் சிந்தனையில்
சிந்திக்கவும் கூடாத சிறப்புற்று விளங்குகின்றன
இந்நாட்டு ஏடுகள்.

இன்றைய இலக்கியங்களிலே சிலவற்றிற்கு
மூலத்தைவிட அவற்றின் விரிவுரைகளும், விருத்தி
யுரைகளும் பன்மடங்கு கடினமாகத் திகழ்கின்றன.
மற்றும் இக்காலப் பண்டிதர்கள் தம் காலத்தை
“இந்த உரை நல்லது” அல்லது “அந்த உரை நல்லது”
இது இன்னொரு கொள்ளப்படுவதால் சிறப்புடைத்து;
அது அன்னொரு கொள்ளப் பட்டமையால் ஒவ்
வாதது என இத்தகைய பேராட்டங்களிலே கழிக்
கின்றனர் சிறிதும் நாட்டைப்பற்றிய நாட்டியைறி
கடமை பற்றிய கருத்தின்றி. மற்றும் இத்தமிழ்ப்
பண்டிதர்கள் ஒருவர் தொருவர் பொருமையும்
பொச்சரிப்பும் பூண்டு ஒருவரையொருவர் தாக்கிப்
பேசி எழுதும் இழிகுணத்தையே மேற்கொண்டுள்
ளனர். எனது மதிப்பிற்குரிய தலைவர் பெரியார்
ஈ. வெ. இராமசாமி அவர்கள் கூறுவார். சில சமயம்
இந்தத்தமிழ்ப் பண்டிதர்கள் ஒரு பன்னிருவர்சேர்ந்து
ஒரு சிறு மாநாடு நடத்தினாலும், அருகே ஒரு ஸ்பெஷல்
போலீஸ் வேண்டும் அவர்களிடே நிகழும் சண்டை
சச்சரவைத் தீர்ப்பதற்காக என்பது தான் அது. அது
கேட்டு நாம் மனம் மிக மருளுவதுண்டு. ஆனால்
சென்ற திங்கள் காஞ்சியிலே பொங்கல் விழாக்

கொண்டாடினர். நானும் போயிருந்தேன். திரு. மே. வீ. வேணுகோபாலன் என்பார் தலைமை தாங்கினார். நம் மதிப்பிற்குரிய நண்பர் திரு. மா. இராசமாணிக்கம் அவர்கள் சொற்பொழிவு ஆற்றுங்கால் ஓர் ஐயவினா தரப்பட்டது கூட்டத்திலுள்ள சிலரால். "சிவம்" என்னும் சொல் வடமொழியா? அன்றித் தமிழா என்பதே அவ்வையவினா. அதற்கு திரு. இராசமாணிக்கம் அவர்கள் சிவம் என்பது தனித் தமிழ்ச் சொல் தான் என்றார் தலைவர் திரு. வேணுகோபாலன் அவர்கள் தன் முடிவுரையில் சிவம் என்னும் சொல் தமிழல்ல; அது வடமொழிதான் என்று வன்மையாகக் கூறினார். உடனே இராசமாணிக்கனார் எழுந்து வேணுகோபாலரைப் பார்த்து அது தமிழ்ச் சொல்தானே; மற்றும் அது மறைமலையடிகள் கருத்தாயிற்றே என நவில; வேணுகோபாலர் சபையோரைப் பார்த்து "அந்த மறைமலையடிகள் கருத்திருக்கட்டும்; இந்த வேணுகோபாலன் சொல்லுகின்றேன் சிவம் என்னுஞ்சொல் வடமொழிதான் என்று, என்று கூறிமுடித்தார். இவ்விதம் வழக்காரும் வழக்கத்தை விடாப்பிடியாப்பிடித்துக்கொண்டு மீளாக் குழப்பத்தில் திளைக்கின்றனர். அவர்களின் பெருமையெல்லாம் பன்னூற்பாண்டித்ய மெல்லாம் மற்றவர்களின் நூல்களில் குற்றங் குறை காண்பதில் உறுதென உள்ளத்தில் உறுதி கொண்டுள்ளனர். மற்றொருவர் சொல்லில், நூலில் காவியத்தில் குறைகாணாவிடில் தம் திறமை முற்றும்முதிர்ந்ததல்ல என்ற மூட நம்பிக்கையை மூலமந்திரமாகக் கொண்டிருக்கின்றனர். என்னே! இவர்தம் அறிவும், ஆற்றலும், படிப்பும் பண்பும் செல்லுமாறு? மற்றும் ஒருவர் எழுதும் எட்டிற் கு மற்றொருவர் மறுப்பும் அம்மறுப்பிற்கு மறுப்பாகப் பிறிதொருவரு எழுதுவதும் இந்நாட்டின் அன்றாட நிகழ்ச்சிகளாய் நீடிக்கின்றன. சான்றாக இன்று தலைமை தாங்கும் அறிஞர் ஒரு நல்ல எட்டை நாட்டிற்கு நல்கினார் என நினைமின்.

மற்றும் அதில் யாதொரு குற்றங்களுடையனும் இல்லை யெனவும் கொன்மின். அதிலே சொற்செறிவும் பொருட் செறிவும் பொருந்தி இருக்கலாம். இலக்கிய ரசமும் காவியக் குழைவும் எதுகை மோனைகளின் இயற்கை யமைப்பும் சரிவர அமைக்கப்பட்டிருக்கலாம். கலைப் பண்பாடு மிகுந்திருக்கலாம். அருத்தப் பிழை எடுக்கத்தகையதும் காணக் கிடைக்காநிருக்கலாம்; என்றாலும் புலவர் எவரையேனும் அதுபற்றி அபிப்பிராயம் கேட்டால் அவர் அது முற்றும் சல்ல தால் என்று தீர்ப்புக் கூறார். குறையேதேனும் காண்டல் அன்றோ அவர் தம் அறிவுடைமைக்குப் பூஷணம், புலமைக்கு உணிகலம்; ஆராய்ச்சிக்கு எடுத்துக்காட்டு. எனவே அவர் "இந்நூலாசிரியர் செய்ததெல்லாம் சரிதான் ஆனாலும் நான் முற்றிலும் அவருடைய சொந்தமன்று; முற்றும் இரவல். அதில் 100-க்கு 20 பாகம் திருக்குறளையும், 20 பாகம் சிலப்பதிகாரத்தையும், 20 பாகம் சங்க நூல்களையும், 10 பாகம் பணிமேகலையையும் இவ்வண்ணமாக ஒரு அலிலிருந்து ஒர் மாதத்தையும் மற்றொரு அலி இருந்த மாணிக்கத்தையும் பறிதொரு அலிலிருந்து பிறிதொரு வைரத்தையும் பொறுக்கி எடுத்தக் கொத்திருக்கின்றார்" என்று அவர்பால் குற்றம் காண்பர் இதுவே தம் கடன் என்று பணிபுற்றும் புலவர் பெருமக்களை எண்ணென்று இயம்புவது.

இலக்கியப் பண்டிதர்களும் பண்டித மணிகளும் பாவலர்களும் மற்றமுள்ள கலைஞர்களும் கலா ரசதகர்களும் நாட்டைப்பற்றி, நாட்டிலே வதியும், தமிழ் நாட்டிலே வாழும் காலரைக் கோடி மக்களைப்பற்றிக் கவலையுறான். எண்ணியும் பாமரர். எவர் தொல்லையும் கேளார்; நாட்டிற்கும் எட்டிற்கும் தொடர்பு கலப்பு உண்டா? இல்லையா? என்னும் தம் கண் கொண்டு பாமரர். "எல்லாமறிவோம் யாம்; என இறுமாந்து இன்புறுவர். நாட்டில் நடமாடும் ஏடுகளின் வழி, ஊட்டும் உணர்ச்சிகள் ஊடே, ஏற்றும் எண்ணங்களின் எவற்றடுதான் நாட்டு மக்கள் செயலாற்றவர் என்பது இவர் தம் கெத்தண்சுடரிலே சிறிதும் தென்றுவதில்லை. நாட்டின் நிலைக்கேற்ற நிகண்டுகள் நிச்சயம் தேவை என்பதை வினைத்துப் பார்ப்பதும் இல்லை. நாட்டு ஏடுகள் எடுத்தியம்புவது என்ன?

நகரிலே வீட்டிலே நடப்பது என்ன என்பதை உர்த்து உணர்
கின்றார்களில்லை.

வீரம் விளைக்கும் காவியங்களும், கற்றின் மட்டி விளத்
கும் கதைகளும் நீதி நடு நின்று நவிலும் நிகண்டுகளும் நந்தம்
தமிழ்நாட்டிலே உண்டு என்று உள்ளங் குளிரும் புலமேவர்
அந்த நிகண்டுகள் அந்த வீரம் விளைக்கும் காப்பியங்கள்
மக்களிட, எத்துனை மலிவாக எளியதாக நிலவுகிறது, நிலைச்
செய்கின்றனர். அல்லது மலிவாக எளிதாக இவ்விவக்கியங்
களை மக்கள் கடை வீதியிலே நிலவும் நிலைமையான நாட்டில்
உண்டா என்பது பற்றிக் கருக் காண்பதும் கடினம். கற்றோ
ரின் கவிதாத் திறனும் ஆராய்ச்சி அறியும் புலமையின்
பூஷணமும் சிந்தனையின் சிறப்பும் ஏற்றத்தின் எடுத்துக்காட்
டும் மற்றும் எல்லாம் பழங் காவியங்களுக்குப் பதவுரை பகரு
வதோடு சரி, நிகண்டுகளுக்கு நித்தநிந்தம் புத்தம் புதிய
உரைகளும் விளக்கங்களும் அள்ளியள்ளித் தெரித்து அதனை
எவரும் அறிய முடியாத அகராதி வைத்துத்தான் படுக்க
நேரும் பரிதாப நிலைக்கு மக்களை இழுத்துச் சென்று மயங்க
வைப்பதே மாண்பு. பழமையோடு அன்றாடம் தோன்றும்
புதுமைக் கருத்துக்களை ஓட்ட வைத்து "என்னே எந்தர்
முன்னேர் முதறிவு" என்று பழமையில் புதுமை கண்டு
பூரிப்படைவதே புலமையின் பொக்கிஷம் என்ற நிலைமை
தான் இன்று நாட்டிலே நர்த்தனமாடுகின்றது. மக்கள் மரு
ளும் படியான மகா கடின நடையையே பின் பற்றுகின்றனர்.
பழையனவற்றிற்குக் கூறும் தத்துவார்த்தங்களும் விளக்கங்
களும் எளிதிலே புரியாதவை. அவற்றை விளக்கத் தெரிந்து
கொள்ள விழைவோர் இப்புலவர் குழாத்தை அண்டுவதே
ஆகாத காரியம். ஏன்? இலக்கியம், புலமை எனும் அரிய
யிலே அரசோச்சும் செம்மல்கள் பால் ஏதோ சிறிது தெரிந்த
வர் செல்வது எளிதல்லவே! மற்றும் தம்மோடு ஒப்பாருட
னும் மிக்காருடனுந்தான் வாதம் நிகழ்த்தல் ஆராய்ச்சியுரை
ஆற்றல், வினா விடையறுத்தல் முறையென அம் முதறிவுர்
கருதிக் கொண்டிருக்கின்றனர். அதைத் தடுத்துக் கேட்பது
ஆகாது. அது ஆசான்—மாணாக்கன்—குரு—சிஷ்யமுறை
குப் பங்கம் விளைக்கும் செயல். அடக்க ஒடுக்கமாய் ஆசான்

அறவுரைகேட்டு வாளாயிருப்பதே வணக்கத்திற்குறி,
 அன்றிக் குறுங்கே கேட்பது குதர்ங்கம்; குறும்புக்காரன்
 செயல் அது; என்ற கருத்துடையவர்கள் தான் அவர் தம்
 கீடாகிச் செம்மை யுறலாம். அவ்விதம் இருந்தும் தப்பித்
 தவறி எவனாவது சந்தேகம் சுர்வரத் தெரியவில்லை; புரிய
 வில்லை என்று கேட்டுவிட்டால் "அப்பா; உனக்கு அந்தப்
 பக்குவம்—இதனை புரிந்து கொள்ளும் நிலைக்கு நீ இன்னும்
 வாயில்லை; அந்நிலையை அடைந்த பின்வா; என வாயுறை
 வழங்குவார். 'எந்நிலை அந்நிலை' என உசாவினால் உறுமுவர்
 அந்தே! அந்நிலை அவனருளினதிக் கிட்டாது. அவனை
 (கடவுளை)த் தொழு என்று திருவாய் மலர்க்தருளுவர்.

பழமையில் மூழ்குதல்

பழையன வற்றிற்கு விளக்கம் விருத்தியுரை கூறத்
 லன்றி வேறு நூல்கள் இந்தக் காலத்திற்கும் கருத்திற்கும்
 வற்ற முறையிலே, கடைசியிலே செய்து தர இக்காலப் புலவர்
 களால் முடியாதா? முடியும். ஆனால் அவர்கள் பழையனவற்
 றைப் புற மெருகிட்டுப் பார்த்துப் பார்த்துப் புளகாங்கிதம்
 அடைவதே தம் செயற்கருத் செயலெனக் கருதுகின்றனர்
 மக்கள் சித்தகையைத் துண்டும் நூல்கள் இயற்றுவதற்கு
 மக்கள் விசம் அடைவதற்கு, நிதியை நடுகின்று நோக்கு
 தற்கு சாதி பேத சமயச் சண்டைகளை ஒழிப்பதற்கு, பொரு
 ளாதார மாறுபாட்டை மடிப்பதற்கு, புத்தலகம் சமைப்ப
 தற்கு, கயமைத்தனமான கண்முடி கபோதி பழக்க வழக்கங்
 களை மதத்தின் பேரால், சமயத்தின் பேரால், சாஸ்திரத்தின்
 பேரால், பழமையின் பேரால் பின்பற்றி, வறுமையில் மடமை
 யில் கண் மூடித்தனத்தின் மக்கள் மருண்டு உழலும் மாயா
 மார்க்கத்தை வேரறுப்பதற்கு அவசியமானவற்றை அணைந்து
 பற்று அல்லாததை மகற்றி, எனையும் பகுத்துணர்ந்து
 பார்க்க வழிகோலும் எடுகள் இயற்றினார்களா? இயற்றுகின்
 றார்களா? இக்கால இலக்கியக் கர்த்தாக்கள் இனிமீயனும்
 இயற்றுவார்களா? நாட்டிற்கும் ஏட்டிற்கும் தொடர்பில்லா
 வகையிலே நாட்டின் இனத்திற்கு இம்மீயும் பயன்படாக்
 காவியங்களும் ஏட்டில் எடுத்தியம்புவது ஒன்றாயும் எண்ணத்
 திலே வேறாயும் அன்றாட வாழ்க்கையில் நாட்டில் நடப்பது

பிறிதொன்றாயும் ஏடுகள் அமைக்கப்படும்வரை இனம் எழுந்த
யுறுமா? மக்களிடையேயுள்ள மடமைத்தனம் மறையுமா?
எட்டின் மூலம் நாட்டின் நிலையறியலாம்மேனாடுகளிலே. இது
சர்வ சாதாரணம்; அவ்விதம் நாட்டின் நிலை நலிவா எடு
மாளட்டும். இலக்கியம் இறக்கட்டும். கலை கலையட்டும். நமக்கு
வேண்டுவது எட்டைப் புரட்டினால் நாடு, நாட்டின் மக்கள்,
மக்கள் வாழ்க்கை, அவர்தம் வாழ்க்கை வளம், நாகரிகம்
இன்ன பிற யாவும் தெள்ளிதின் விளங்குதல்வேண்டும்; அது
எட்டோடு நிற்பல் சாலாது, நடமுறையில் நடப்பதைவே
நவிலும் நூலாதல் வேண்டும்.

ஒரு காலத்திய ஏடுகள் பிறிதொரு காலத்தின் நிலைக்கு
கருத்திற்குப் பொருந்தாவெனின் அது மாற்றப்பட
வேண்டும். இன்றேல் அந்தந்தக் காலத்திற்கும் கருத்திற்
கும் ஒத்த ஏடுகள் உண்டாக்கப்பட வேண்டும். மக்கள்
உள்ளத்தை உள்ளவாறு உணரச்செய்யும் ஏடுகள் தேவை.
மடமையை மடியவைக்க வழிகோலும், வழிகாட்டும் வளம்
பொருந்திய காலியங்கள், கதைகள் தேவை மக்கள் நிலையை
உயர்ந்த உறுதுணையாகும் ஏடுகள்தான் தேவை. இன்றேல்
நமக்கு ஏடுகள் வேண்டாம். அவற்றால் இனம் இழிவுற
வேண்டாம். மடமைக்கு வித்திடும் மான்புள்ள மறைகள்
வேண்டாம். ஏன்? பண்டை இலக்கியங்களில்லாமல் எந்த
நாடும் முன்னேற வில்லையா? உலகத்தாரால் 'உயர்ந்த நாடு'
என்று உரைக்கப்படவில்லையா! இலக்கியத்தால்தான் நாடு
முன்னேற முடியுமா? சான்றாக, துருக்கியும் ஆஸ்திரேலிய
யாவும் பண்டைய இலக்கியப் பெருமை வாய்ந்த நாடுகள்
அல்லவே! மக்கள் அங்கு பாக்களாகிவிட்டனரா; இலக்கிய
மில்லாத காரணத்தால். கருத்துக்கினிப் பூட்டும் காலியங்
களோடு காலத்துக்கேற்ற கதைகளும் நாளடைவில் தோன்றத்
தான் செய்யும். நாட்டிற்கும் எட்டிற்கும் தொடர்புள்ள
நாடுகள் என்றும் நலியாது. நாட்டிலே சிறந்த ஏடுகள்
எல்லையற்றவையிருப்பினும் அந்நாட்டிற்கும் அவ்வேடுகட்டும்
சிறிதும் சம்பந்தமின்றிச் சதுர் ஆடிக்கொண்டிருந்தால் அது
நாடு நாளடைவில் நசித்துப்போகும். கலை நாகரிகம் யாவும்
பறைந்தொழியும். பண்டைமான் தமிழும் இன்னும்

கொடர்பற்றே செல்லுமானால் மடமைக்கு மண்டியிடும்
எடுப்பார் கைப் பிள்ளையாய் வங்கித் திரியும் என்பது
திண்ணம்.

சான்றாக இன்னும் பழம் பெரும் இலக்கியங்களைப்பெற்
றுள்ள கிஃஸ, சைனா தேசத்தையப் பாருங்கள். அந்நாடு
களிலேயுள்ள ஏடுகள் மிகச் சிறந்தவை. தத்துவத்திலே
தாணி முழுதும் ஆள்பவை. எனினும் அந்நாடுகள் சிறப்பற்
றுச் சீர்கேடுற்றிருப்பதென் ? இலக்கிய மெல்லாம் இனத்தை
மறந்ததுதான் காரணம் ; ஏடுகள் எல்லாம் நாட்டின் நிலையை
எண்ணாத ஏமாளித்தனத்தினால் தான் என்றால் அது மிகை
யாகாது. முறை. முற்றும் உன்மைகூட.

வாழ்வையும் தாழ்வையும் வளர்ப்பது ஏதே

நாடு மேன்மையுறவதும் தாழ்வுறவதும் ஏட்டிற்கும்
நாட்டிற்கும் உள்ள தொடர்பைப் பொறுத்தத்தானிருக்கி
றது. நாட்டிலே கல்கிதோர் மிகுதியாயினகாலத்து, ஏட்டில்
அவர் தம் வறுமைக்குக் காரணம் கூறாது, இழிவுக்குமருந்து
இயற்றாது, பூக்காவையும், கோயிலையும் இளங் காதலரையும்,
சாதல் நெறியையும் அரசரையும் அந்த உலகத்திலே (தேவ
லோகத்திலே) அதுபவிக்கப்போகும் இன்பத்தையும் பற்றி
இரையிலாக் காவியங்கள் எண்ணிறந்தன இயற்றப்படுமேல்
அவ்விவக்கியங்களால் எவர்க்கு என்ன பயன் விளையும் ?
வறுமையால் வாடும் மக்கள் அதனைப் படித்தால் அவர் தம்
வாட்டம் வாடுமா ? அன்றி வளருமா ? என்று சிந்தியுங்கள்
தொழர்களை ! அரசபோகம் அதிகமாகுமா ? அன்றி அரசர்
நாட்டு வறுமையாயினர் வாட்டம் போக்க நாட்டம் உறச்
செய்யுமா ? அதற்கு வழிகாட்டுமா ? வாழ்வில் சலிப்பூட்டுமா
அன்றி “முயற்சி திருவினையாக்கும்” என்று முயன்று
வாழ்க்கையை வளம்படுத்தி வாழ வகை சொல்லுமா ? என்று
தான் உங்களைக் கேட்கின்றேன்.

இந்நாட்டு ஏடுகள்

நம் நாட்டு இலக்கியங்களிலே காண்பது ஒன்று. நாட்
டிலே நடப்பது பிறிதொன்று. நான் ஊர் சுற்றிச்சுற்றிக்

களைப்பால் கால்வாய் ஓரங்களிலே களைப்பாறும்போதும் இரயிலிலே பிரயாணம் செய்யும்போதும் மற்றும் பலப்பல காலங்களிலும் சிந்தித்திருக்கின்றேன்; சிந்தித்து வருகிறேன். பல நாட்கள் தூக்கம் வராமல் துன்பப்பட்டுமிருக்கிறேன் இந்த நாட்டு எடுகளில் காணும் கவின் பெறும் காட்சிகளை நாட்டிலே ஏன் காணமுடியவில்லை? காணப்படாததற்குக் காரணம் என்ன? என்பன பற்றித் துருளித்துருவி ஆராய்ந்து ஆயாசமடைந்த காலமுமுண்டு. இந்த நாடு எடுப்பார் கைப் பிள்ளையாய் ஏமாளித்தனம் மிகக்கொண்டு இருப்பதே அடிப் படையான காரணமாகலாமோ வென ஐயுற்றகாலமு முண்டு.

நான், நம் நாட்டு எடுகளிலே படித்திருக்கின்றேன் நம் நாடு நன்செய்யாலும் புன்செய்யாலும் நாற்புறமும் குழப்பப் பட்டு நென்று நாடுங்கும் செந்நெல்லும் செங்கரும்பும் மற்றும் பல விளை பொருள்களும் மலிந்து கிடக்குமென்று. ஆனால் உசரிலே, நாட்டிலே, நகரிலே நாம் காணுவது நீர் மாறான காட்சிகள். படிப்பது பசிப்பிணி யறியா மக்கள். பார்ப்பது பசியால் மிகநொந்து மெலிந்து வாடி வதங்கும் பல்லாயிரக்கணக்கான பாட்டாளிகள். ஏட்டில் காண்பது கண்ணுக்கிலிய காட்சி தரும் கூடகோபுர-மாடமானிகைகள்; அலங்காரமான ஆபரண வகைகள்; இன்ன பிறவற்றை இன்பம் துகரும் மக்கள். ஆனால் கண்ணால் காண்பது காதால் கேட்பது யாவும் உண்ண உணவின்றி இருக்க இட மின்றி உடுக்க உடையின்றி ஆயிரக்கணக்கான மக்கள் பரத விக்கும் பரிதாப நிலைமை. நீர் நிலவளம் மிகுந்த செல்வ முடைத்தாய்ச் சிர்பெற்றிலங்கும் நாடு என ஏட்டிலே கவி லப்படும் நாட்டிலே ஏன் இந்தத் தோற்றங்கள்; என்ன முடியாத ஏழைமக்கள்; பசிக்கு உணவில்லாத பச்சைக் குழந்தைகள் என்று கேட்கின்றேன்.

ஏன் பல இலட்சக்கணக்கானவர் சிங்கப்பூர், மலாய் நெட்டால் முதலிய நாடுகளுக்குத் தத்தம் பெண்பிள்ளை களையும் தன்னந்தனியராகவும் தாம் பிறந்த நாட்டைவிட்டு அல்லலபட்டு அரை வயிற்றாக் கஞ்சிக்காவது வழி கிடைக் காதா என்று வாட்டத்தோடு போகின்றனர்? இறைவனைப் பாடும் இலக்கிய கர்த்தாக்கள், பகைவனைப் பாடும் பண்டிதர்

கள், காதலைப் பாடும் கலைவாணர்கள், இயற்கை எழிலையும் நட்பின் மேன்மையை நாடறியச் செப்பும் நாவலர்கள், பண்டைப் பெருமையைப் பாடும் புலவர் குழாங்கள், பாமன் திருவிளையாடலைத் திருந்தவகைப் பதிப்பிக்கும் திருக்கூட்டத் தார்கள் அய்யன் உலா அம்மை அஞ்சாதி பாடி எல்லாம் வல்ல எம்பெருமானை எத்தியேத்தித் தொழும் பணிரியிலேயே சுடுபட்டு “யான் பெற்ற இன்பம் பெறுக இய்வையகமும் என்ற அடியை இழைத்து இழைத்துப் பாடிச் சுவைக்கும் பங்கிமான்கள் மற்று எவராவது இந்த நாட்டிலே செல்வம் கொழித்திருக்க, எம்பெருமானுக்கு எல்லையற்ற திருக்கோயில் கள் எழுப்பப்பட்டு அன்றாட ஆறுதல பூசை தவறாத நடந்துவர அதற்கென மலைபோல் செல்வம் முடங்கிக்கிடக்க, இத்தனை குடும்பங்கள் மண்ணோடு மண்ணாய்ப் பசியால் வாடி மடிவின்றனவே என்பதை நினைத்ததுண்டா? நெஞ்சில் நாம் இருந்து கைவைத்துச் சொல்லத் துணிவுண்டா? அல்லேவழை மக்களின் டரிதாப லீலையைப் பாடினதுண்டா?

பாடிப் பாடுவதின் பகுத்தறிவுக்குச் சிந்தனை தந்ததுண்டா? வறுமையை நீக்கவழி மேலினதுண்டா? வறுமை தாண்டவமாட, காடு நிரிந்தகொண்டே போக அடிமைத், தனை அழுந்திக்கொண்டே செல்ல, பழமையைப் பிடித்துக் கொண்டு, மங்கள் பக்குவமடைய, மனோ உறுதிகொண்டு வாழ்க்கையில் வழுக்காது விழிப்போடு செல்லச் சமுதாயத் தொண்டு செய்யும் ஏடுகள் தேவையாகும் கோத்திலே, இதிகாச புராணங்களைப் பிடித்துக்கொண்டு அல்லிபரசானி மாலை பாடிக்கொண்டு, கம்பன் காவியரசினையில் கருத்தைச் செலுத்திக்கொண்டு மதத்திற்கு மாசவரா வகையிலே அண்டவன் லீலையை அப்பழுக்கின்றி உள்ளதுள்ளபடி, நனிலும் நல்லெண்ணம் ஒன்றைமட்டும் உறுதியாய்ப் பிடித்துக்கொண்டு, காலத்திற்கும் கருத்திற்கும், நிலைமைக்கும், சுற்றுமுள்ள சூழ்நிலைக்கும் ஏற்ப ஏடுகளை உண்டாக்காது மகிமையில் கண்முடி மோகம்கொண்டு இனத்தை இழிவு செய்யும் இலக்கிய ஏடுகளை எத்தி எத்திக் தொழும் இலக்கிய வீரர்களே! உங்கள் கடமை இதுவா? இது முறையா? அடுக்குமா? என்றும் நிலைக்குமா இந்த நீதி? நீங்கள் சிந்தி

யுங்கள், நாட்டுக்கும் வட்டிற்கும் தொடர்பில்லாவிட்டால் நாட்டு மக்களுக்கு வழி காட்டும் வகை யென்னவென்று; இனநலனைக் கருதா இலக்கியப் பணிபால் இனம் இன்புறுமா வென்று. இனத்திற்கு நலம் பயக்கும் ஏடுகளை இயற்றுதலே நம் சடமை. அதுவே நம் வேலை. அதுவே மனித சமுதாயத் தொண்டு. முற்காலத்தில் தமிழன் தன்னலங் கருதாது உழைத்தான் தாரணியிலுள்ளோர் தம் நலனுக்காக என்பர், சூதும் வாதும் விருப்பும் வெறப்பும் ஆறியான் தமிழன்; மானமே பெரிதென மதித்தான் தமிழன்; கம்ப லோட்டினான் தமிழன்; கடாரம் வென்றான் தமிழன்; எவ்வயிரையும் தன்னுயிர்போல் காத்து வந்தான் தமிழன் என்று புலவர் பெருமக்கள் இஞ்ஞான்று பறை சாற்றுகின்ற னர். உண்மை. மேலும் முற்காலத் தமிழர் வாழ்ந்த வகையைக் கூறங்கால் நமது திரு. வி. கலியாணசுந்தரனார் நடையிலே கூறவேண்டுமானால் “யாதும் ஊரே யாவரும் கேளிர்” என்று கூறலாம். இவ்வரிய உண்மைகளுக்கு நந்தம் பண்டை இலக்கியங்களிலே தக்க சான்றுகள் உள். ஆராய்ச்சி வல்லுநரின் முற்ற முடிந்த முடிபுகளும் உள். அத்தகைய இலக்கியங்கள் இன்று மக்கள் கடைவீதியிலே மலியாமல், ஏதோ சிற்சில புராண இதிகாசங்களும் ஆண்ட வன் அருள் திருவிளையாடல்களைப்பாடும் பாசாங்களும்மட்டும் மலிந்திருக்கக் காரணம் என்ன? ஏன் நம் ஏடுகள் நாட்டிற்கு நன்மை விளைக்கவில்லை. மற்றும் நன்மை விளைத்திலவாயி லும் நாசம் விளைக்காமலாவது இருக்கின்றனவா? அதுவும் இல்லை ஏன் இந்த நிலை?

மதம்பிடியா ஏடுகள்

நமது பண்டிதர்கள் இலக்கிய ஏடுகளை மதம் எனும் போர்வையால் மறைத்துள்ளார்கள். இந்த நாட்டு ஏடுகளால் நாட்டுமக்கள் பயனுறவேண்டுமாயின், இந்த நாட்டு மக்கள் நற்பண்புள்ள ஏடுகளைப்பெற்று வாழ்வில் ஏற்றமுற வேண்டுமானால், இந்த மதப்போர்வையைக் கிழித்தெறிய வேண்டும். இந்த மதமெனும் மாசு இலக்கியங்களை விட்டு அகலாமுன்னம் நமக்கு நன்மை பயக்கும் நல்ல இலக்கியங்

கனோ எடுகளோ இல்லாமல் போகும். இலக்கியமின்றி நிலைத் திராத மதம் மதமல்ல. அது வெறும் மதந்தான். மக்களுக் குள்ள மதத்தின் எடுத்துக்காட்டுதான் என்பதில் எள்ளவும் ஐயமில்லை. இலக்கியமின்றி இலக்கமுடியா மதம் வேண்டாம் நமக்கு. மதமின்றித் திகழ வொண்ணாத இலக்கியமும் வேண்டாம் நமக்கு. இந்த மதப் போர்வையைப் போர்த்துப் போர்த்து மக்களை மடையர்களுக்கிவிடுகின்றன இந்நாட்டு எடுகள். இந்த எடுகளைப் படித்துப் படித்து மக்கள் வாழ்வைப் பெரிதென எண்ணுது, மகேஸ்வரன் முன் மண்டிட்டு மாலை பாடினால்மட்டும் போதும் ; மண்டபங்கள் கட்டி னால்மட்டுப் போதும், திருவிழாக்கள் தினந்தினம் நடத்தினால் தான் நாட்டுக்கு நன்மை என்று நம்பி தம் அறிவு ஆக்கம், சொல், செயல், சிந்தனை, சிறப்பு, ஊக்கம்-உறுதி-உழைப்பு, கல்வி, கேள்வி முதலிய எல்லாவற்றினும் முற்போக்கடைய முற்படாமல் அவைகளை, வீணை, ஆண்டவனின் அற்புத லீலா விநோதங்களைப் படிப்பதிலும், பாடுவதிலும், விழாக் கொண்டாடுவதிலும், காலத்தை, கருத்தைச் செலவிடுகின் றனர். ஸ்தல புராணங்களைப் படித்துப் படித்து ஸ்தோத் திரத்திலேயே மூழ்கிக் கிடக்கின்றனர்.

மக்கள் மனத்தாலும் மனக்கொனாத மாசமிக்க மடத் தனங்களை மகேசுவரனுக்கேற்றி மனங் குழைந்து மகிழ்கின் றனர். கடவுள் பேரால், சாஸ்திரத்தின்பேரால், சாதிமதப் போராட்டங்கள் சர்வ சாதாரணமாய் நாட்டில் நடைபெறு கின்றன. மக்களை மக்கள் மதியாத மனப்பாங்கும் ஒருவனை ஒருவன் தொடாத, தொல்லைதரும் தொட்பில் பழக்கமும், சாதிச் சண்டை, சமயச் சண்டை, கண்மூடி கபோதி வழக் கங்களும் மக்களிடையே மலிந்து கிடக்கக் காரணம் எடுகள் எல்லாம் எம்பெருமான் லீலைகளையும் இலக்கியமெல்லாம் இதிகாசங்களையும் புராணங்களெல்லாம் கடவுளரைப்பற்றிய மாயத்தனமான கதைகளையும் எடுத்தியம்பி மக்களின் மதியை மதம் எனும் மாசால் மறைத்து மடித்து மாபாதகஞ் செய்வதல்லால் வேறு காரணமும் உளதோ ? கூறுமின் ? இவ்விதம் கேட்பதில் குற்றமென்ன தோழர்களே ! நாட்டில் நடைபெறும் நாசவேலைகள் எல்லாம், கடவுளை, மதத்தை

முன்வைத்தல்லது மற்றெதன் வாயிலாய் நடைபெறுகின்
றன. நாட்டிலே பலர் தீண்டாதார். நாட்டிலே அன்பே
வடிவமாய் அனைத்துலகும் படைத்துக் காத்தழிக்கும்
அண்ணலார் கோயில்கள் அநேகம். அந்தணருக்கு அவர்
அண்மையிலே இருக்க இடம். ஆனால் அக்கோயிலைத்
திருத்தமாய்ச் சுமைத்த சிற்பிக்கு இடம் வெகு தொலைவிலே
நந்தி தேவர் அருகிலே. மேலும் தீண்டாதார் அருள் திரு
ஆண்டவனின் அருள் திருக்கோயிலைத் தீண்டவும் தகுதி
யற்றார். அத்தீண்டாதவரைக் கோயிலுக்குள் நுழையவைக்க
வேண்டுமென விழைந்தால் அதற்கு மறுப்பு, வேத ஆகம
சாஸ்திரங்களிலிருந்து தரப்படுகின்றது. இதனையும் ஐயங்
கொள்ளாமல் அறியாமல் சிறிதும் ஆராய்ச்சி செய்யாமல்
மதத்தால் அவர் தம் மதி மந்த மடைந்திருப்பதால்பெரிதும்
மதிக்கின்றனர். இது தானா ஏடுகளின் இணையிலாததொன்று

ஏடுகளிலே மதம், அங்கும், இங்கும், எங்கும், என்றும்,
அதுதினமும் காட்சி யளிக்கின்றது. இந் நிலை மாறவேண்டும்.
மாற்றப்படவேண்டும். மாற்றித்தான் தீரவேண்டும். நாம்
பிற நாட்டு நூல் நிலையங்களைச் சென்று பார்ப்பின் ஆங்கு,
கற்றறிந்த. நல்லோரால் இயற்றப்பட்ட மத நூல்கள் மிகச்
சிலவாகத் தானிருக்கும். அறிவுரை பகரும் ஏடுகள்
எண்ணற்று மிளிரும். மதங்கலவாத ஏடுகளின் எண்ணிக்கை
எண்ணற்கரியன.

ஒவ்வொரு வீட்டிலுமுள்ள படிப்பறையிலும் இத்த
கைய நிலைமைதான் உண்டு. ஆனால் இங்கோ! இதற்கு வே
மாறான நிலைமை. இந்த நாட்டிலே வீடுகட்டுவர், அதிலே
பலப்பல அறைகளும் அமைப்பர். மாட்டுக்கொட்டகை
ஒருபால், பொக்கிஷ அறை ஒருபால், சமயலறை மற்
றொருபால். பெண்டிற் வீட்டு விலக்கமானால் வதிய மற்றொர்
பால் அறை அமைப்பர் வீட்டினிலே. மற்றெதை மறக்கினும்
ஆண்டவனுக்குப் பூசை செய்ய அறை அமைக்க
மறவார். ஆனால் அறிவுட்டும் அறவுறை மிக்க ஏடுகள்
நிறைந்த படிப்பறையைப் பற்றிப் பகற்கனவும் காணார். படிப்
பறை மிகவும் முக்கியமானது அவசியமானது, அலட்சியப்
படுத்தக் கூடியதன்று. ஆயினும் அது அவர்தம் சிந்தனை

யில் தோன்றாது. யாவும் மதப் பரித்தியத்தின் விளைவுதான் எனில் மிகைபாகாது. வீட்டிலே எடுகள் என வைத்திருப்போர் நம் தமிழ்ப்பண்டிதராவர் அவையும் அவர்தம் சொந்தமல்ல. சலாசாலை நால் நிலையங்களிலிருந்து இவ்வளாகப் பெற்றவைதான். (தமிழாசிரியர்கள் தாமே எடுகள் வாங்கும் நிலையிலே அவர் வருவாய் நிலை யில்லையென்பதை நாமறிவோம்) அவை அடுக்காக அவர் தம் மனையிலே மாண்புற விளங்கும் அவையாவும் மத நூல்களாகவே விளங்கும் மதம் கலவாத நூல்கள் யாதொன்றும் அவர் தம் மனையில் காணக்கிடக்கா. நூல்களின் அருமை பெருமை தெரியாத பள்ளி நால் நிலையங்களிலே அவை கிடப்பதை விட நமது இல்லத்தில் இனிது வீற்றிருக்கட்டுமே என்று அவற்றைப் பூர்ப்போடு போற்றி வைத்திருப்பர்.

இந்த மத நூல்கள் கடவுளரைப்பற்றிக் கூறும் கருத்துக்கள் முன் பின் முரண்பாடுடையனவாயினவே. மூடனும் கண்டு ஏளனம் செய்யும் ஏமாற்றங்கள் நிரைந்துள்ளனவே! நீக்ரோவும்கூட தன் கடவுளுக்கு இந்தகைய ஆசாசீக, அற்புத, ஆபாச விலைகள் வேண்டாம் என்று வெறுத்துத் தள்ளும் அளவுக்கு ஆபாசங்கள் ஆசார சீல மென்றும் கடவுள் திரு அவதார விலை யென்றும் கடவுளரைக்கயமைக்குணத்திற்கு உட்படுத்தியுள்ளனவே இந்த எடுகள் இவை வேண்டுமா? அவசியமா? என்று எண்ணுங்கள்; சிந்தியுங்கள்; சீர்தூக்கிப்பாருங்கள் தோழர்களே!

இயற்பகைக்குச் சோதனை

முழுமுதற் கடவுள், எம்பெருமான், சரீரேவாழ் கடவுள், பார்வதி சமேதராக, அம்மையப்பன், அர்த்தநாரீஸ்வரன் அருள் திருவிளையாடல்களைக் கேளுங்கள். அவருக்கு அருமருந்தன்னவன் இயற்பகை என்பான். சிவனடியார் கேட்டதை யெல்லாம் இல்லை யென்னது அவர் கொடுத்த வந்தாராம். அவர் இவன்பால் மரணக் காதல் கொண்டு அவனருளையே சிந்தித்து வாழ்ந்து வராரின்ற காலையில் சிவனார் புறப்பட்டார் எங்கு? தமதன்பன், இரக்கும் சிவ நேசற்கு இல்லையென்ன சீயும் இயற்பகையின்

பக்தியை பரிசோதிக்க. சிவனார் இயற்பகையிடம் சென்றார் சென்று " இல்லை யென்னதீயும் இயற்பகை நீதாமோ " என்று கேட்டார். அதற்குத் தலை வணங்கிய இயற்பகையை கோரி "ஆயின் உம் இல்லக்கிழத்தியை எம்மோடு அனுப்புக" என்றார். இயற்பகையும் மிக மகிழ்ந்து தம் மனையானே அவருடன் அனுப்பினார். இது முறையன்றெனத் தடுத்த முதியோரையும் " அடாது " என அறிவுறுத்திய அறிவாளனையும் " கூடாது " எனக் கூறிய சுற்றத்தாரையும் கொன்று குவித்து, இயற்பகையார் தம் மனையாளுடன் சிவனார் இறந்தும் தடையின்றிச் செல்லுமாறு செய்தார். பின்னர் சிவனார் தம் திருவுருவங்காண்பித்து அவரை ஆட்கொண்டனராம். என்னே! சிவனாரின் திறம்.

தோழர்களே! உங்கள் சிந்தனைக்குச் சற்று வேலை கொடுங்கள். இயற்பகை தன் வாழ்க்கைத் துணைவியைக் கூட மதத்தின்பால் தன் மதியை அடகு வைத்திருந்தமையால் பிறனுடன் பிரியத்தோடு அனுப்பிவைக்கும் நிலையை அடைந்தார். மனைவியை வேண்டிய சிவனார் தான் நேரில் வந்து கேட்டனரா? இல்லை; பிராமண வடிவங்கொண்டு வந்து கேட்டார். யார்? நம்முடைய சிவனார் எப்படிப்பட்ட பிராமண வடிவம் தூர்த்தப பிராமண வடிவங்கொண்டு வந்தார். இதற்குப் பொருள் திரு. வி. க. நடையிலே கூற வேண்டுமானால் காந்தகாரங்கொண்டு கட்டழிந்த தோற்றத்தோடு கூடிய பிராமணன் என்பதாகும். இத்தகைய பிராமணன் கேட்டபோது கூசாமல், எண்ணாமல்; ஏதும் கேட்காமல் தம் மனையானேத் தந்தார் இயற்பகையார். சிவனாருக்கும் வேற சோதனை கிடைத்திலபோலும், இதைத் தனிப் பக்தனைப் பரிசோதிக்க; காமாந்தகாரங்கொண்ட பிராமணனுடன் மனைவியை, அவளை யேதுங் கேட்காமல் அனுப்பி வைத்த மாண்யு எதை விளக்குகின்றது? பெண்கள் அண்களாக்கு அடிமை என்பதையல்லவா? கணவன் பக்தியைத் தா மனை பரிசோதிக்க வந்தார் கடவுள். தன்னை ஏன் பரிசோதிக்க வேண்டும்; தான் ஏன் கணவனைவிட்டு அகல வேண்டும் என்ற கருத்து அவர் தம் மனைவியாருக்குத் தோன்றவில்லை போலும்! கணவனுக்கு மனைவி அடங்குதல் வேண்டும்

என்பது கடமை என்ற கொண்டாலும் அது கருத்துக்
கனங்கம் வீரோத்தல் கூடாது.

சான்றாக, பாரதத்திலே ஜவருக்குந் தேவியான
பாஞ்சாலியை எடுத்துக்கொள்ளோம். அவளைப் பாண்
டவர் குதிலே தோற்றனர். வென்ற துரியோதனன்
வீரமுடன் தம்பிகளுக் கட்டளையிட்டான் துரௌ
பதையை சபைக்குக் கூட்டிவா வென்று, துர்ச்சாத
னன் துரௌபதையை அழைத்தான், அவள் தான்
வீட்டுவிலக்கா யிருப்பதால் அரசசபைக்கு வரலாகாது
என்றுள் துச்சாதனன் அவள் தங்கள் அடிமையென்
றும் தருமன் முதலானோர் அவளைத் தங்களிடம்
குதாட்டத்தில் பணையமாக வைத்துத்தோற்றமையால்
அவள் தங்கள் சொற்படி நடக்க வேண்டுமெனவும்
நவில்லினாள். கணவனால் கண்ணியமாகப் பந்தயத்
திலே தோற்கடிக்கப்பட்ட தான், கணவன் சொற்படி
கருத்துப்படி நடக்கக் கடமைப்பட்டவள் என்று
அறிந்தபின்னரும், அவள் கேட்கின்றாள் பாண்டவர்
என்னை முன்தோற்றனரா அன்றித் தங்களைத் தோற்ற
பின் என்னை தோற்றனரா என்று. தங்களைத் தோற்
றுப்பின் தன்னைத் தோற்றனர் என்பதறிந்தவுடன்,
தாங்கள் அடிமையாயின் பின் தன்னைப் பந்தயம்
வைக்க அவர்கட்கு உரிமையிலலை; ஆகவே தான் துரி
யோதனாதியர்க்கு அடிமையாக நியாயமில்லையென்று
தன் கருத்தைக் கூறினாள். அரசவையில் முறையிட
லாள். பிறகு பலாத்காரமாக அவள் துகில் உரியப்
பட்டபோது, கண்ணன் அருளை வேண்டி, "சேலை
யவிழ்ந்த நேரத்திலேதட்டாது காட்சியளிக்கும் தனது
இயற்கைக் கேற்ப மாதவனும் மங்கை மானங்காத்
தான் என்று கதை சொல்லப்படுகின்றது. கடமையை
கருத்தோடு சேர்த்து வாதிட்ட பாஞ்சாலியின் அளவுக்
காவது, இயற்பகையார் தம் இல்லக்கிழத்தி பிராம
ணரை நோக்கி, ஐயா என் கணவர்தான் உமக்கடிமை
நானல்ல; அவருக்குத்தான் சோதனை; எனக்கல்ல என்
ருவது கூறியிருக்கக் கூடாதா?

சதி அநுகுயைக்குச் சோதனை

இன்றேல் சதி அநுகுயைபோல் சற்றுத் தம் அறிவால் அன்பர் (கணவன்) செய்கையையும், ஆண்டவனின் வேண்டுகோளையும் அலசிப்பார்த்திருக்கலாகாதா என்று கேட்கின்றேன். அநுகுயா பதிவிடதாசிரோன் மணி. இரும்புக் கடலையைச் சிற்றுண்டியாக்கித் தரும் பாங்குடைய பத்தினி. விருந்தினரை உபசரிக்கும் உத்தமி. அவர்தம் பெருமை ஏழலகங்களிலும் எட்டிப்பரவிற்று. அவ்வநுகுயையின் பெருமை தனக்கு இழிவு தருகின்றது; தம் சீரும் சிறப்பும் சிதைகின்றது என்று கருதினர் மும்மூர்த்திகளின் மனைவியர் அழுக்காறு கொண்டனர். ஆகவே தத்தம் துணைவரை ஏவி அநுகுயையின் பெருமையைக் குறைத்துச் சிறுமைப்படுத்தச் சொல்லினர். மூலக்கடவுளர் மூவரும் தத்தம் இல்லக்கிழத்தியின் ஏவலைச் சிரமேற்கொண்டு சென்றனர் அநுகுயையின் விட்டிற்கு அவர் தம் அன்பர் (கணவர்) அயலே சென்றிருக்கும்போது துறவிகள் போல மாற்றிருக்கொண்டனர், மங்கை நல்லாளை நண்ணினர், பிச்சை கேட்டனர். "தருவேன்" என்றாள் மங்கை. "சரி, எங்கள் இச்சைப்படி பிச்சை இடுவையோ என்றனர் மும்மூர்த்திகள். ஆகா அவ்விதமே உங்கள் இச்சைப்படி பிச்சையிடுவேன்" என்றாள் மங்கை. உடனே மூர்த்திகள் மூவரும் "அங்ஙனமாயின் நிர்வாணமாக நின்று நீ எமக்கு பிச்சையிடுக" என்றனர். வந்த விருந்தினரை உபசரித்தல் தன்கடமை. மேலும் அவர்கள் இச்சைப்படி பிச்சையிடுவதாகவும் உறுதி கூறியிருக்கின்றாள். எனினும் அநுகுயை அவர்கள்மீது ஐயங்கொண்டாள். அவர்களை நோக்கி "நீங்கள் கேட்டவண்ணம் செய்தல் முறை ஆனால் அது நீதிக்கு முரண்பாடானது, அறிவுக்கு ஒவ்வாதது" என்று மறுத்தாள். உடனே கோபங்கொண்டனர் மும்மூர்த்திகளும். எங்களை யாரென்று நினைத்தாய்; நாங்கள் மும்மூர்த்திகள், சொன்ன சொல்லை மீறினால் நாங்கள் சபிப்போம் உன்னை என்று உறுதி

னார்கள். மும்மூர்த்திகள் வந்து கேட்கின்றார்களே
யென்று மதி தயங்கவுமில்லை; பயங்கொள்ளவுமில்லை;
மும்மூர்த்திகள் நீங்களல்ல; மும்மூர்த்திகள் என்று
நவீன்று நாட்டை நாசம் செய்ய வந்த வேடதாசுரி
ளாகும் நீங்கள்; அல்லது மும்மூர்த்திகளையாபினும்
அறிவு மழுங்கி ஆராய்ச்சி மடிந்து மானமற்றவராய்
வந்திருத்தல் வேண்டும். இது கேட்கத் தகுந்தது,
இது கேட்கத் தகுதியற்றது என்ற பாகுபாடு அறியா
முடர்களே! உங்களை நம்பேன்" என்று கூறினளாம்.
சொன்ன சொல் தவறுதிருக்க வேண்டுமல்லவா!

பின்னர் தனது கற்பின் மகிமையால் அவர்களைக்
குழந்தைகளாக்கிக் கொண்டு பிச்சை யிட்டதாகக்
கதை செல்கின்றது. அதன் உண்மை ஒருபுறம் இருக்
கட்டும். கடவுளே மேலே வந்து கேட்டபோதும்
தருமநியாயம் எடுத்துச் சொல்லி வாதாடின அந்த
அளவுக்காவது இடற்பகையாரின் மனையாள் கேட்
டிருக்கலாம். ஆனால் அவர்கள் யாவரும் பக்தியின்
பால் சித்தங் கலங்கிச் சீரழிந்து விடந்தனர். மனைவி
யைத் தாலென்னும் மாண்புமிக்க மகேஸ்வரனையும்
"நிர்வாணப் பிச்சையிடு" என்று கேட்கும் நீதியற்ற
கடவுளையும் பாடும் நிகண்டுகளுமா நமக்கூத் தேவை?
வேண்டவே வேண்டாம்.

திருவிளையாடல்

இதே பரமசிவன் திருவிளையாடற்புராணத்திலே
புரிந்துள்ள லீலையைக் காண்போம் தாய்ப்பன்றி
இறந்து விட்டது, பன்றிக் குட்டிகள் பசியால் தவித்
கின்றன, கண்டார் முப்புரம் எரித்த பெம்மான்.
உளமுருகினார், உடனே தாய்ப் பன்றியின் உருவம்
தாங்கினார். பன்றிக் குட்டிகளின் பசி தீர்த்தார். அவற்
றைச் சீராட்டிப் பாராட்டி வளர்த்தார். பின்னர்
அவற்றைப் பாண்டியனிடம் கொண்டு சென்று
ஆண்டு அவன் அவைக் களத்திலே விற்றிருந்த மந்திரி
களை நீக்கி அவர்களுக்குப் பதிலாக இவைகளை அங்கு

அமர்த்தினார். அத்துடன் வீட்டாரா? அம்மந்திரிமார்க
களின் பத்தினிகளையும் இவைகளுக்குப் பத்தினிமார்க
ளாக அமைத்தார் என்று திருவிளையாடல் புராணம்
செப்புகின்றது. இது நாடறிந்த உண்மை இது
தகுமா? முறையா? அறிஞர் ஆற்றும் அறமா? ஆண்ட
வன் செய்யும் அற்புதமா? ஆபாச வேலையா? அக்
கிரமமா? மக்களை மடையராக்கும் வழியல்லவா?
இதனைப் பாடும் ஏடும் வேண்டுமா நமக்கு? இதனால்
யாது பயன் நாட்டுக்கு நவிலுங்கள் நாட்டின் எதிர்
காலப் பெரியோர்களே!

கடவுள் திருடுகிறார்

பிறிதொரு கடவுள் அவதாரமான கண்ணன் சிறு
வயதிலே வெண்ணெய் திருடுகிறான். சற்றுப் பெரியவ
னை பிறகு பெண்கள் குளிக்குங்கால் அவர் தம் சேலை
களைத் திருடுகிறான், பின்னர் கோபிகளோடு பற்பல
லீலைகள் செய்கின்றான். அர்ச்சுனுக்கு அழகிய
அணங்குகள் அநேகரைக் கூட்டி வைக்கின்றான்.
பாரத யுத்தத்திலே சிறந்த ராஜதந்திரத்தைக்கையாள்
கிறான். “நாலு வருணங்களைப் படைத்தவன் நான்
தான் என்று கீதை செய்கிறான். இத்தகைய கடவு
ளரை ஆதாரமாகக் கொண்டு ஒழுகினால் நம் மக்கள்
மாண்புறும் காலம் என்றோ? மதிபெறும் காலம்
காணக் கிடைக்குமா? அன்றி அறிவால் ஆராய்ந்து
அறமெனப் பட்டதைத் துணைகொண்டு செல்வது
நேர்மையா? செப்புங்கள் எதிர்காலச் செம்மல்களே!

மதத்தாள் மயங்கிய மன்னவன்

கடவுளரின் கயமைத்தனத்தையும் கபோதிக்
குணத்தையும் உட்களினின்று எடுத்து காட்டப்படுகின்
அஃது ஓர் எல்லைக்குட்படாது நீண்டு செல்லும் மத
மானது சிறந்த இலக்கியங்களுடே செறிந்து விளங்கு
வதால் மதியிழந்த மன்னர்கள் எத்துணையர், எத்துணை
அறிஞன் பணி நாட்டு நலன் கருதாமல் நாசமாயிற்று.

நம் நாட்டிலே ஓர் மன்னன் வேட்டைக்குச் சென்
 றான், வழியிலே ஓர் குளம், அக்குளத்திலே தவணைகள்
 கரகர வென்று ஓசையிட்டவண்ணமாயிருந்தன, அர
 சன் மகர் சிவபக்தன் சிவபுராணங்களைக் கரைகண்
 டவன்; அவன் காதிலே இந்தக் கரகர என்ற ஓசை
 அரகர என்று வீழ்ந்தது. வீழலும் அம்மன்னவன்
 மனம் மிக நொந்தான் ஏன்? சிவநேசர்கள் குளத்தில்
 குளிரினால் வாடுகின்றார்களே என்ற ஏக்கத்தால்.
 உடனே காவலாளர்க்குக் கட்டளை யிட்டான் அரண்
 மனைப் பொக்கிஷத்தைக் குளத்தில் கொண்டு வந்து
 போடுங்கள்; அவை அடியார்க்கு உபயோகப்பட்ட
 டும் என்று. தவணைகள் சப்தத்தையும் தவறாகக்
 கேட்டான், வேந்தன் தவணைகட்குப் பொன்னும்
 மணியும் உதவுமா என்று பகுத்துணரவில்லை. அந்தப்
 பொன்னும் மணியும் நாட்டிலே நலியும் ஏழைகளின்
 ஏக்கத்தை எத்துணை எளிதில் போக்கும் என்பதையும்
 எண்ணினாலில்லை. குளத்தில் போடும் பொருள்
 எவர்க்கும் எத்துணையும் பயன்தராது என்பதறியாது
 மதமெனும் மயக்கத்தி லாழ்ந்து, பக்தியெனும் பரி
 தாப வலையில் சிக்கி அறிவை அடஞவைத்துப்
 பொருளை வாரியிழைத்தான். இதைக் கேட்கும்
 போதும் ஏடுகளில் பார்க்கும்போதும் நமக்கு நகைப்
 புத்தான் வருகின்றது. அம்மன்னன்பால் இரக்கமும்
 உண்டாகின்றது. மதப்பற்றினால் மன்னன் மதியிழந்
 ததைப்போல் மன்னன் வரலாற்றை ஏட்டிலே காணும்
 நாட்டு மக்கள் எத்தனை பேர் இன்னும் மதியை மதக்
 தின்பால் மண்டியிட்டுப் பறிகொடுப்பர் என்ற எண்
 ணம் எமை வாட்டுகின்றது, எனவே இத்தகைய
 மதம் கலந்த அநாகரிக, ஆபாச, புராணங்கள் நிறை
 ந்த கதைகளைப் பாடுதற்கே ஏடுகள் பயன்படுமானால்
 அறிவு ஆராய்ச்சி என்றாவது நம் நாட்டில் உதிக்குமா
 ஆண்மை பெருகுமா? ஆற்றல் அதிகரிக்குமா? வாழ்க்
 கையில் வளம்காண்போமா? வழங்குங்கள் இதற்கோர்
 கல்ல தீர்ப்பு வாலிபத் தோழர்களே!

இத்தகைய ஏடுகள் மதியை வெருட்டி மனதை விதியில் இருத்தி மக்கள் அறிவை மயக்கி, ஆண்டவன் அருளால் அனைத்தையும் அரைக்கணத்தில் பெறலாம் என்ற ஆசையைக் கிளப்பி மக்கள் முயற்சிக்கு முற்றுப்புள்ளி வைத்து முழு மூடர்களாக்குகின்றன. அதுவுமன்றி நாம் இலக்கியங்களிலே, ஏடுகளிலே மதத்தைப் புகுத்தி ஆண்டவன் திருவிளையாடல்கள் என்றும், அவதாரங்கள் என்றும் அறிவுக்குப் பொருந்தாதவற்றைக் கூறி கடவுளுக்குக் கயமைத்தனத்தையும் கபேபாதிக் குணத்தையும் ஆபாச ஆசாரங்களையும் ஏற்றி ஏளனத்திற்குள்ளாக்குகின்றோம், கடவுளை மதிக்கெட்டவனாகக் காட்டுகின்றோம். இவைகளைத் தவிர வேறு ஏடுகளை இக்கால இலக்கியப் பண்டிதர்கள் என் செய்து தரலாகாது?

தற்கால இலக்கிய கர்த்தாக்கள்

நமது சேதுப்பிள்ளையவர்கள் எழுதுவது “வேலும் வில்லும்” அதற்கு அடுத்தாப்போன்று சேதுப்பிள்ளையவர்கள் தம் தூலிலே கம்ப ராமாயணத்தையும் கந்த புராணத்தையும் சரிவரக் கையாளவில்லை என்று வேறு நூல் ஒருவர் இயற்றுவார். சோமசுந்தர பாரதியாரின் எடு “தசரதன் குறையும் கைகேயியின் நிறையும்” என்பது. திரு. வி. க. வின் ஏடு பெரிய புராணத்திற்குப் புத்துரை. மறைமலையடிகளார் நூல் “மாணிக்க வாசகர் கால ஆராய்ச்சி” பிறிதொரு புலவர் இயற்றுவார் இதிகாசங்களிலே காணும் நீதிகள் என்று. இவ்விதம் பழைய பத்தாம் பசலியையே திரும்பத் திரும்ப வெவ்வேறு நடையில் கொண்டு வருவதால் நாட்டுக்கு வரும் நன்மை என்ன? நன்கு சிந்தியுங்கள். அறிவு கொண்டு ஆராயுங்கள் கலை பயிலுங் காளைகளே!

நமது தற்காலப் புலவர்கள் பண்டைத் தமிழ் மன்னர்கள் வீரத்தை விளக்குங் கவிதைகளை என் பாடக்கூடாது? செங்குட்டுவனின் வடநாட்டு யாத்திரையையும், ஆரிய மன்னரான குனக விசயரைப்

பேரூரில் வென்ற வீரத்தையும் அவர்தம் முடியிலே
 கண்ணகி சிலைக்குக் கல்தாக்கி வாச்செய்த பெருமை
 யையும்பற்றி ஏன் ஒரு பாணி பாடக்கூடாது? ஏன்
 கூடாது? வென்ற தமிழரசர்களைப்பற்றி ஓர் காலியம்
 இயற்றக்கூடாது? பர்மா வென்ற பராந்தகனைப்பற்றி
 ஏன் ஒரு புகழ்மாலை இயற்றக்கூடாது, அறிவுபற்றி
 யும், ஆராய்ச்சியின் மேன்மைபற்றியும் அன்றாட
 வாழ்க்கை வளம்பற்றியும் பலப்பல ஏடுகள் ஏன் எழு
 தக்கூடாது? இவர்களால் முடியாதா? முடிக்கும் ஆற்ற
 வில்லையா? முடியும். ஆனால் முயலுவது நியாயமா?
 அவர்கள் இத்தகைய நாட்டுக்கும் எட்டுக்கும் தொடர்
 புட்டும் பெரும் பணியிலே சிந்தை செலுத்தினால்
 நாடு நாளைடவில் புத்துணர்ச்சி பெற்றுப் புதுவாழ்வு
 பெறும். பாடவேண்டுமென்றால் பரமன் திருவிளை
 யாடல்களும், பூஞ்சோலைகளும், கோயில்களும் ஸ்தல
 மகிமைகளுந்தான். கிடைக்கின்றனவா? அன்றாட
 கஞ்சிக்கு அலையும் தோழனைப்பற்றி உள்ளமுருகப்
 பாடிப் படிப்பவர் மனதில் இரக்கமுண்டு பண்ண
 லாமே. நாட்டிலே உள்ள செல்வம் ஒரு சிலருக்கு
 மட்டும் பயன்பட்டு, பலருக்குப்பயன்படாது, கோயில்
 களிலும், மடங்களிலும், ஜமீன்தாரர்களிடையும் முடங்
 கிக் கிடப்பதை ஊரறியச் செய்யலாகாதா? நாட்டிலே
 ஆண்டி - அரசன், ஏழை - பணக்காரன், பணியன் -
 பார்ப்பான் என்ற மாறுபாடுகளின் இழிதன்மைகளை
 ஏடுகளின் மூலம் எடுத்தியம்பி மக்களிடையே மறு
 மலர்ச்சிக்கான திளர்ச்சி உண்டுபண்ணலாகாதா?

இவைகளை விடுத்து பக்தனைப் பரிசோதிக்க
 மனைவியையும், பிள்ளைக் கறியையும் கேட்கும் புண்
 மைக் குணத்தைக் கடவுளர்க்கு ஏற்றி அதனைப் பாடு
 வதால் நாட்டிற்கு நன்மை யாதும் உளதோ? இவை
 கள் நம்மைக் காட்டுமிராண்டிக் காலத்திற்கு சர்த்துச்
 சேல்லவில்லையா? இதனை முதன் டந்திரி சர்ச்சில்
 கேள்விப்படிந் நமக்கு கி. பி. 2045-லாகிலும் சுதந்
 திரம் வழங்க எண்ணங் கொள்வாரா?

இத்தகைய கதைகளும் புராணங்களும் எடுகளும் இலக்கியங்களும் மக்கள் கடவுளர்க்குத் திருப்பணி செய்வதினால்தான் பிழைக்கச் செய்வதிலும் அளவிடாத பணத்தைச் செலவிட வளங்குகின்றன. இதனால் ஏழை மக்கள் பணம், கல்வி, கேள்வி முதலியவற்றிற்குச் செலவிடப்படாமல் ஆச்சார அனுட்டானங்களுக்கும் ஆண்டவனின் நிவேதனத்திற்கும் அராவசியமாகச் செலவிடப்படுகின்றது. அறிவு மழுங்குகின்றது; ஆராய்ச்சி குன்றுகின்றது; மடமை மலருகின்றது; மதி மடிவதற்கு, செல்வம் குறைகிறது; சமய சாதிச் சண்டைகள் வளருகின்றன; அமைதி அழிகின்றது; நாடு நவில்கின்றது; நாட்டார் நாசமாகின்றனர்; கலை, இலக்கியம், காவியம் யாவும் பண்டைய கலைகளோடு இலக்கியங்களோடு காவியங்களோடு நின்றுவிட்டன; அவைகளைச் சுவைப்பதுதான் நன்று; அதுவே போதும்.

“தமிழ் நாடு போனாலும் போகட்டும்; கம்ப ராமாயணமே வேண்டும்” என்று நாட்டுப்பற்றுநின்ற கலைப் பற்றே (அதிலும் நாட்டோடு முற்றும் கொடர்பற்ற ஏடு) பெரிதும் மிகுந்து பழைய பத்தாம் பசலியையே பெரிதும் பிடித்து நிற்பாராயின், நான் உறுதியாகச் சொல்லுகின்றேன். கப்பண்டிதர்களின் காலமும் இத்துடன் முடிவடைந்தது என்று, ஏன்? இன்று உலகில் பலப்பல பகுதிகளிலும், எடுகள் காலத்திற்கும் கருத்திற்கும் நிலைமைக்கும் ஏற்ப மாறிக்கொண்டே வருகின்றன. சான்றாக கசபியான்கா என்ற சிறுவனின் கதையை எடுத்துக் கொள்வோம். கசபியான்கா என்னும் சிறுவன் தன் தந்தையோடு கப்பலில் சென்றான்; கடல் நடுவே கொடிய கப்பற் சண்டை நடந்தது, கசபியான்காவின் தந்தையும் ஒரு கப்பல் தலைவன் அவன் தன் மகனைக் கூப்பிட்டு ஒரிடத்திலே அவனை நிறுத்தி, “குழந்தாய் நான் அழைக்குமளவும் இவ்விடம் விட்டு நகராதே” என உரைத்து ஏதோ அலுவலாக அப்பாற் சென்றான்.

கிறுவன் கசபியான்கா நல்ல பிள்ளை தந்தை
 சொல் தட்டாத தனயன், கடமை செய் உணர்ந்த
 பாலன். சண்டையில் கசபியான்காவின் தந்தை
 உயிர் மீற்றான். இது இச்சிறுவனுக்குத் தெரியாது;
 தமரொன்று கப்பல் தீப்பிடித்துக் கொண்டது. கப்ப
 லில் உள்ளோர் யாவரும் தமது உயிரைப் பெரிதென
 மதித்து பலவாற்றினும் உயிர் தப்பி ஓடினர்; பாவன்
 கசபியான்காவைப் பலர் அழைத்தனர்; அவன் போக
 மறுத்தான்; நீ நாற்புறமும் அவனைச் சூழ்ந்து கொண்
 டது; அதுகாலையில் பலரும் அவனை வற்புறுத்தினர்
 உடன்வருமாறு; அவன் தன் தந்தையின் கட்டளையை
 மீறி நடக்க முடியாது என்று உறுதி கூறிவிட்டான்
 அதை வரும் போய்விட்டனர். கசபியான்கா, "தந்தாய்
 தந்தாய் நான் போகவாழா; போகவாழா" என்று பன்
 முறை கூவினான். தகப்பன் உயிரோடிருந்தா லல்லவா
 பதில் கிடைக்கும் எனவே தந்தை சொல்பதே தலை
 மேற்றாங்கே அவ்விடத்திலே விந்து தீயில் மடித்தான்.
 தந்தையின்பால் அவன் செலுத்திய அன்பைத் கண்டு
 பலரும் அவனைப் போற்றினர்; கவிதள் அவனை ஏத்தி
 ஏத்திப் பாடினர்; அப்படிப்பட்ட கசபியான்காவைப்
 பற்றி இந்தநாளிலே ஏடுகளிலே பொறிக்கும்பொழுது
 "கசபியான்கா தந்தை சொல்லிக்க மட்டுமில்லை என்ற
 கடமைமையக் கடைப்பிடித்து நடந்து மடித்தான்
 ஆனாலும் அவன் நன் கடமைமையக் கடைப்பிடித்
 தானேயன்றிக் கருத்தோடு ஒன்றிச் செய்தாலில்லை"
 என்று கூறப்பட்டிருக்கின்றது. நீயின் வேகத்திலே
 கடலின் கொந்தளிப்பிலே கப்பல் உடையும் ஒசை
 யின் நடுவிலே தந்தையின்மறுமொழி தனக்கு எட்டா
 திருக்கலாம் அன்றித் தன் கூக்குரலும் தந்தைக்கு
 எட்டாதிருக்கலாம் அன்றி அத்தகைய பெராயத்தி
 லின்றும் தப்ப தந்தை சொல்லை மீறினால் சூற்றமில்லை
 யென்று கொன்டிருக்கலாம்; கசபியான்கா கடமை
 யைத்தான் கவனித்தான்; கருத்தோடுகவனிக்கவில்லை;
 கருத்துக்கே களங்கம் வந்துவிட்டதே என்று முக
 வுரை திட்டுகின்றனர்; அதற்கு மேனாட்டிலே இத்

தகைய முற்போக்கான முறைகள் கையாளப்படுகின்ற
காலையில் நம் நாட்டில் பழமை பழமை என்று பாடித்
திரியும் பண்டிதர்கள் தம் பரிதாப நிலைகண்டு நாம்
இரங்காது வேறென்ன செய்வது!

கம்பர் செய்த தொண்டு

கம்பராமாயணத்திலே கம்பன் சித்கந்தையை
வருணிக் குங்கால் அதனையொரு சிறந்த நாடாகக்
காண்கின்றான். ஆங்கு வநியும் மக்கள் சகல கவர்
வல்லவர்கள் என்றும், சாஸ்திர விற்பன்னர்கள் என்
றும், நீதி தவறுது ஆண்டனர் என்றும், பலப்பல
ஆடை ஆபரணங்கள் அணிந்திருந்தனர் என்றும்,
பெண்கள் மிக அழகுள்ளவர்களென்றும், பேசுவதில்
ஆற்றல் மிக்கவர்கள் என்றும் கூறி முடிவில் அவர்கள்
குரங்குகள் விவங்குகள் என்று கூறுகின்றான் இது
முன்னுக்குப்பின் முரண்பாடல்லவா!

மக்களின் கருத்திற்கேற்ற நற்குணங்கள் யாவும்
படைத்தவர்கள் என்று கூறிய அதே வாயால் அவர்
களைக் குரங்குகள் என்று அடுத்தாற்போன்று கூறு
வது முறையா? அறிவுடையார் ஒப்பும் உண்மை
யாகுமா? நேர்மையார் மற்றும் கம்பன் இலங்கையை
வருணிக் கும்பொழுது மாட மாளிகைகளும் கூட
கோபுரங்களும் அமைந்த நகரம் என்று கூறுகின்றான்.
கற்றூர் வேதமோதினர்; நகரெங்கும் ஆடல் பாடல்
நிரம்பியிருந்தது; ஆங்காங்கு வீணை முதலிய இசைக்
கருவிகளின் ஒசை எழுந்தது என்று சிறப்பாகக் கூறு
கின்றான். ஆனால் அங்கு வதிந்தவர்கள் இரக்கமில்
லாதவர்கள் என்று கூறுகின்றான். ஆண்கள் மகா
கோர உருவினர்; நீண்ட வாயும், கோரைப் பற்களும்,
செம்பட்டை மயிரும், கரிய மேலையும், பெருமடலும்
கொண்டு விகாரமாய் விளங்கினர் என்கின்றான்.
ஆனால் பெண்களைப்பற்றிக் கூறும்போது மட்டும்
அவரது இயற்கையான பெண்களைப் பாடுவதிலுள்ள
தனி வீருப்பப்படி அழகிகள், அந்தர மாதர்க்கு ஒப்பா

னவர்கள் என்று கவி நிப்டியிருக்கிறார். ஆண்கள் அழகற்ற விகார உருவினர்; ஆனால் பெண்கள் அழகுள்ள அணங்குகள். இதிலே ஆண்-பெண் பொருத்தம் உண்டா அன்றி நம் நாட்டுத் தற்கால முறைப்படி, காதலின்றிக் கணவன் மனைவியராகச் சேர்க்கப்பட்டாலுங் கூட அவர்கட்குப் பிறக்கும் ஆண்கள் எல்லோரும் அழகற்ற அகாகரீகர்களாயும், பெண்கள் எல்லோரும் அழகுபிக்க அணங்குகளாகவுமா விளங்குவர் என்று சித்தித்துப் பாருங்கள் இத்தகைய கருத்துக்கள் காலத்திற்கும் நிலைமைக்கும் ஏற்றவாறு மாற்றப்பட வேண்டுமா என்று ஆராய்ச்சி செய்யுங்கள்! உங்கள் அறிவிற்கு வேலை தாருங்கள் தோழர்களே!

பழைய ஏடுகளில் நீதிகள் நிறைந்திருக்கின்றனவாம்; நீதியின்மேல்மை நடுநிலைமை கவிலப்படுகின்றனவாம்; சான்றுகளும் பல பகரப்படுகின்றன; அறவுரை அடிக்கடி அறிவுறுத்தப்படுகின்றது உண்மை என இக்கூற்றைக் கொண்டாலும் 'நல்ல நீதி' கொண்ட ஏடுகள் எவையெனத் தெரிந்து கோடல் எளிதன்று. நீதியின் தத்துவம் ஓர் நூலில் ஒருவிதமாயும் பிறிதொன்றில் பிறிதோர் வண்ணமாயு மிருக்கின்றன. அவற்றில் நீதியைப்பற்றியே மக்கள் வாழ்க்கைக்கு வேண்டியவற்றையே கூறும் நூல் திருக்குறளாகும் எத் தெயத்தார்த்தக்கும் எக் குவத்தார்த்தக்கும் ஒப்பமுடிந்த ஓர் நீதி நூலாகும் சிறிசில இடைஞ்சல்கள் நீக்கப்படின்.

மதப் பித்தர்கள் செயல்

இத்தகைய திருக்குறளை இயற்றிய திருவள்ளுவர் எம்மதத்திலும் சேராத இயல்பினராய்த்தான் இருந்திருக்க வேண்டும். அவரையும் இம்மதப் பித்தர்கள் ஏடுகளிலே "திருவள்ளுவர் மத வாராய்ச்சி" என மகுடமிட்டு ஒவ்வொருவரும் அவரைத் தத்தமது மதத்தைச் சேர்ந்தவரெனக் கொள்ளின்றனர். கூசா

மல் கூறுகின்றனர். சான்றுகளாக திருக்குறளிலிருந்து சிற்சில சொற்களையும், சொற்றொடர்களையும் எடுத்துக் காட்டி. இச்சொல் இச்சொற்றொடர் எந்தம் இறைவனைக் குறிக்குமாதலின் தமிழ் மறையை மலர் வித்த வள்ளுவர் எந்தம் மதத்தைச் சார்ந்தவர். என்னே எந்தம் மதத்தின் மாண்பு! திருவள்ளுவரே கொண்ட மதம் எம்முடைய மதமெனில் அதன்பால் குற்றங் காணலுங் கூடுமோ என்று எண்ணி இறும்பு தெய்துகின்றனர். என்னே! இவர்தம் இழிமதி! மதம் கலவாத ஏடு ஒன்றாகிலும் இருந்து மக்களுக்குப் பயன்படும் நிலையிலிருந்தால் அதனை மதப் புரட்டிலே சிக்க வைத்து மக்கள் அறிவைப் பாழ்படுத்துகின்றார்களே! இவர்தாம் அவையுள்ள நீதிகளைச் சுவைப் பவராம்! நேர்மையை அநுபவிப்பவராம்! என்னே! இம்மதங்களின் மீளாத் தொல்லை, என்று தணியும் இந்த மடமையில் மோகம் மாந்தர்க்கு அன்றே நாடு நலம் பெறும் நன்னாள்.

நீதி நிலையுடையதா?

தவிர, நீதி நீதி என்று கூறுகின்றார்களே நீதி என்றும் நிலையுடையதா? நிகண்டுகட்குக் கட்டுப்பட்டு நிற்கக் கூடியதா? அல்லவே அல்ல ஒரு காலத்திய நீதி மற்றொரு காலத்தில் மாற்றப்படலாம்; காலத்தையும் கருத்தையும் கொண்டு. நீதி நிலையற்றது, நிலைமைக்கு ஏற்றபடி மாறும். இதுதான் நீதி என்று அறுதியிட்டுக் கூற எவராலும் முடியாது, மறு முறையும் கூறுகின்றேன் எடுகளிலே எழுதப்பட்ட நீதிகள் என்றும் நிலையுடையனவல்ல என்று எந்தெந்தச் சமயத்தில் மாறவேண்டுமோ மாற்றப்படவேண்டிய மனப்பண்பு மக்களிடையே மலர்கின்றதோ மாற்றித்தான் தீரவேண்டும் என்ற நிலைமை நாட்டில் நீடிக்கிறதோ அன்றேல் லாம் அது மாறும்; மாறிக்கொண்டே வரும்; மாறிக் கொண்டே போகும்.

சான்றாக ஏ. ஆர். பி. விதிகள் நகரிலே ஏற்படும்
 பன்னர் வண்டிகட்கு ஒளிவிடு விளக்குகள் போட
 வேண்டியது அப்போதைய காலத்திற்கு, நிலைமைக்கு,
 கருத்துக்கு ஏற்ற நீதி. ஆனால் ஏ. ஆர். பி. விதிகள்
 நகரிலே நடமாடத் தொடங்கின பின்னர் மங்கலான
 முற்றும் மறைக்கப்பட்ட விளக்குகளுடனே வண்டி
 கள் நடமாட வேண்டியது என்பது இப்போதைய
 காலத்திற்கு, கருத்திற்கு நிலைமைக்கு ஏற்ற நீதி.
 வலுத்தவன் இவ்வாறுதவனை எய்த்தது ஒரு காலத்திலே
 நீதி அது இக்காலத்திலே செல்லுமா?

இதையக் காலத்திற்கும் கருத்திற்கும் நிலைமைக்
 கும் ஏற்பட்டு விட்டு வழங்கும் எடுகள் தோன்றித்தான்
 சீரும். அத்தனையு நல்களை இங்காட்டு நாவலர்கள்,
 பண்டித மணிகள், சொற்செல்வர்கள் செய்துதரல்
 வேண்டும். அதுவே முறை பழைய நீதிகளிலும்
 இன்றைக்கும் இயைந்து வருவனவற்றை வேண்டா
 மென்று எந்தப் புல்லறிவாளனும் புகலான். எனவே
 என் சொற்க்கட்டு எவரும் மருளவேண்டாம் மனம்
 வைத்து மக்களுக்குப் பணிபுரியும் எடுகள், இனப்
 பற்றை மிக்கட்டும் இவக்கியங்கள், கடவுளைக்
 கயவனாக்காத கதைகள், வாழ்க்கை வளமுற வழி
 காட்டும் வாழ்க்கைச் சரிதங்கள், வரலாறுகள், உற்
 பணிகள், காவியங்கள் செய்து தர முன் வருபவர்கள்
 வாருங்கள் என்று வரவேற்கின்றேன் வானிபத்தோழர்
 களே! என் சொல்லை கேளுங்கள்; கேட்டுச் சிந்தி
 யுங்கள்! செயலுக்கு வேண்டுவதா செம்மைப்பட
 வழிகாட்டுமா? காட்டும் என்று கருத்திற்பட்டால்
 கலங்காது போரிடுங்கள்! வெல்வீர் விரைவிலே;
 வீழ்த்துவீர் வீணரை; நாட்டுக்கு நலம் பயப்பீர்;
 இனத்தை இசைபட வாழச் செய்வீர்! செய்வீர்
 என்று உங்கள் சிந்தனையைச் சற்றுத் தூண்டி விடு
 கின்றேன்; சீர்தூக்கிப் பாருங்கள்! அறிவினால்
 ஆராய்ந்து பாருங்கள்! அறம் எது என்று அதன் வழி
 நடவுங்கள்! நலன் எய்துங்கள்.

உலகிலே உத்தமர்களின் ஓயா உழைப்பினாலும் அறிவாளிகளின் குன்றாத ஆராய்ச்சியாலும் உண்டாக் கப்படும் விஞ்ஞானக் கருவிகள் ஆகாய விமானங்கள் பறக்கும் குண்டுகள் முதலிய இன்னபிற புதுமைகள் எல்லாம் நம்முடைய பண்டைய புராண இதிகாசங் களிலிருந்து காப்பியடித்தவை என்று கழறுவது நம்மை நாமே மொற்றிக் கொள்ளல் போன்ற மொ ளித்தனம் அல்லவா! நாட்டிலே ஆகாயவிமானம் ஆகா யத்திலே பறக்கும், கிராமத்தான் அதுகண்டு அதிசய முறுவான். ஆ! ஆ! இந்த வெள்ளைக்காரன் என்ன கேட்டிக்காரன் என்பான். அத்தருணம் அண்டை யிலே இருப்பார் இராமநாத சாஸ்திரிகளோ அல்லது மகாமகந்தர குருக்களோ எவராவது உடனே உரைப்பார்: “என்ன அப்பா பெரிய அதிசயத்தைக் கண்டுவிட்டாய் நம்முடைய புராணத்திலே இவ்வாத ஆகாய விமானமா? இராமாயணத்திலே புஷ்பக விமானத்தைப் பற்றிச் சொல்லப்பட்டிருப்பதை நேற்றுக்கூடக் கேட்டாயே; அதற்குள்வாகவா மறந்து விட்டாய்! அந்தக் காலத்திலே இவ்வாத விமானமா? எல்லாம் நம்முடைய வேதங்களிலிருந்து காப்பி யடித்தவைதான். இன்னும் ஒரு சிறியவிஷயம் பார், அதோ பறப்பது என்ன? கருடன்.

கருடன் என்ன நேராகப் பறக்கிறது. பார்ப்பதற்கு ஆகாய விமானம் போல இல்லையா? அந்தக் கருடனைப் பார்த் துத்தான் அவனும் (வெள்ளைக்காரனும்) காப்பி யடித் திருக்கிறான். அந்தக் ‘கருடன் மெங்காவிசம்’தான் அந்த ஏரோபிளேனில் இருக்கின்றது. வேறென்ன? என்று வாய் வேதாந்தம் பேசுவர்; அப்படியா சங்கதி நான் என்ன மோண்ணு பார்த்தேனே என்று ஒரு அஸ்தியப் பேச்சு பேசினிட்டு வழிநடப்பான் கிராமத்தான். இத்தகைய உரை யாடல் வாரிலே, நாட்டிலே இல்லையென யாரும் இயம்ப முடியாது. இத்தகைய மனப்பான்மை நாட்டிலே வளரும் மட்டும் காடு முன்னேறுமா?

அக்கினியாஸ்திரம் வாயுவாஸ்திரங்கள் எங்கே?

மேலும் தற்காலத்திலேயுள்ள சூன்ரு, திக்குண்டு
புதியனவெல்லாம் பழையகால வாயுவாஸ்திர அக்கினி
யாஸ்திரங்கள் தான் என்று விண்ணொளியைப் பேசுகின்றனர்.
அத்தகைய அஸ்திரங்கள் அந்தக் காலத்தில் இருந்தனவா?
இல்லையோ? என்பது ஒருபுறமிருக்கட்டும், அவை நமக்குத்
தெரியா. ஆனால் இக்காலத்தில் இல்லை என்பது எல்லா
ரும் அறிந்த உண்மை. ஆனால் நாம் காது அன்றாட வாழ்க்
கையில் அவைகளைக் காலாலாம். எங்கு? ஏழை பாட்டாளி
களின் வீட்டில். ஏழை பாட்டாளி காலெல்லாம் உழைத்து
செலிந்து மாலையில் ஆயாசம் தீர அமுதரசத்தைப் (கன்னி)
பருகி ஆனந்தமாக உள்ளே நனைந்து அவன் தனது
மனவியை அறையும். அறையதான் அக்கினியாஸ்திரம்.
அதைப்பெற்று அவன் அழுவதால் வழியும் கண்ணீர்
நாக்கு வருணாஸ்திரத்தின் வனப்பை வினைவிற்குக் கொண்டு
வருகின்றது. அதைக்கண்டு அங்குமுயன் வீடும் பெரு
மத்திர வாயுவாஸ்திரமாகும். இத்தகைய அஸ்திரங்களைத்
தான் அன்றாட வாழ்க்கையிற் கான்கின்றோம்; திக்குண்டு
அக்கினியாஸ்திரத்தக் கண்டு உண்டாகியது என்று
உறவது அறியாப் பாலகரும் என்னி கையாடத் தக
எமாற்றும் விததை. புதியனவெல்லாம் நம் நாட்டுப் பழம்
பெரும் பொக்கிஷங்களிலிருந்து பெறுகி எடுக்கப்பட்ட
வை என்று பேசுப் பூரிப்பதிலே பெருமை கொள்வது
உண்டா இல்லை, முக்காலம் இல்லை. இதனால் விண்
வீரப்பு பெருகுகிறது; மதி தேய்ந்து மந்த மடைகிறது.
அறிவு அசட்டை செய்யப்படுகிறது. பழையவற்றில்
பெருமை உண்டு; புதியனவெல்லாம் பழையவைக் கண்டு
தான் செத்தவை என்றாலும் அவை இன்று எங்கே? எங்கே
எங்கே என்று கேட்கின்றேன். அந்நியனிடம் சோரம்
விட்டு அண்ணாந்து ஆர்ப்பாட்டம் செய்கிறாய் அது
உனக்குப் பெருமையா? சிறுமையா? உன் நாட்டிலே இருந்
தது என்று உரத்து உரத்துப் பேசுகின்றாய் அந்த வீரம்
இன்று எங்கே? எங்குப்போய் ஒளிந்தது? சமத்துவம் பண்
கைய எடுகளிலே சமாரியாசுப் பாலிக் கிடக்கின்றதென்கின்

றாயே, அந்தச் சமத்துவம் இன்று நாட்டிலே சல்லடை போட்டுச் சளித்துப் பார்த்தாலும் சல்லிக்காகப் பெறுமான அளவுகூட அதுமட்டிலின்றியே பழமை வீரம் பேசுவது பயனளிக்குமா என்று ஆராய்ந்து பாருங்கள்! நாட்டுக்கு நலம் தருமா? பயனளிக்காது என்பதில் பிழையிலலை. தராத என்பதில் தப்பிக்கமிக்லை; இதனால் தமிழரின் மானம் பறி போகிற தென்பதற்கோர் தடையிலலை.

எது தன்மான உணர்ச்சி?

எடுத்துக்காட்டாக, கூடகோபுரம் போன்ற மாடமாளிகையிலோ மக்களோடு மாண்புற வாழ்ந்த மனிதன் ஒருவன், காலநிலைமையாலோ கருத்தழிவினாலோ, கர்வத்தாலோ, கயமைத்தனத்தாலோ பிறரின் படுமோசத்தாலோ வறிஞனானான் என வைத்துக் கொள்வோம். அவனது மாடமாளிகை மாற்றானுக்கு உரிமையாய் விட்டது, சிலகாலம் சென்றபின் அவ்வறியான முன்னாள்செல்வன் தன் நண்பன் ஒருவனோடு அவ்வீதி வழியே செல்லப் புறப்படுங்கால் அவனது மானம் அவனை அவ்வீதி வழியில் காலெடுத்து வைக்க விடாது அவன் தன்மானமுடையவனு யிருந்தால், தவறி அவ்வழி புற நேரினும் அவ்வீட்டை ஏறெடுத்துப் பாரான். தன்மானமுள்ளோன் தன் நண்பன் அம்மனையின் மாண்பைக் குறித்துப் பேசினும் தலை கவிழ்வான். மனையைப் பார்த்த மனமில்லாததால் நண்பன் அதுபற்றி அவனோடு உரையாடப் புதினும் இரண்டொரு சொற்களால் தன் மனிலையை உணர்த்தாது உணர்த்தி வேறு போக்கிலே உரையாடலைத் திருப்பி அவ்விடம் விட்டு விரைவிலே நகர்வான். அதுதான் மனிதனின் தன்மான உணர்ச்சி. அது ஒவ்வொரு உயிருக்கும் வேண்டும் மிக இன்றியமையாததுகூட. ஆனால் தன்மானமற்ற தன்மையாளன் தூரத்தே வரும்பொழுதே, நண்பன் வேறுவழி செல்லப்புகினும் தடுத்து, "நமது மனை மகா நேர்த்தியானது இதோ இந்த வீதியில்தான் உள்ளது பார்த்துப் போகலாம் வ", ஆகா! அதன் அழகே அழகு, அதனை வைத்து அதுபவிக்கக் கொடுத்து வைக்க வேண்டும்; சுற்றிலும் பூங்காவென்ன; நடுவே நடுவே

யுள்ள அன்னாடிசனின் நேர்த்தியென்ன; என்று இத்தும்
பாப்பல புகுவான். முடிவிலே, "அது ஒரு காலத்திலே
எய்மிடமிருந்த மனைதான்; அப்பொழுதிருந்த சீரும்
சிறப்புமென்ன; என்னை துவன் எமாற்றி இய்யாவையி
பறித்தது கொண்டான்; இருந்தாலும் நான் அதுபணித்த
ஆண்ட தசண்டிதானே" என்று உள்ளம் வெகிழ்வான்
உத்தரகம் காட்டுவான். இதுபோன்ற தன்மைதானே நான்
தந்தையப் பழம் பெருமை பேசும் வீரர்களின் செயல்.

மிக நல்ல உவமை

இத்தும் சுற்று விளங்க உன்வக்க வேண்டுமானால்,
நான்று சந்தக் கடுமையாக இருக்கும் என்றபொதிலும்
உங்கள் மனவிப்பு கிடைக்கும் என்ற மனப்பான்மையோடு
ஒன்று உறுகின்றேன். சோலைவிலே இருவர் உல்லாசமாக
உலவுகின்றனர். உரையாடல் மிக உன்னதமா யிருக்கின்
றது. இருவரும் இளவயதினர்; இளமை கிருந்த நகர்
கின்றனர் வசந்தகாலத் திலே. ஒருவர் ஆண்; மற்றொருவர்
பெண். மனமொத்த காதலர்கள் என்றுதான் மாசற்ற
பனத்தினர் என்னுவர்; அது சமயம் இருவர் அவ்வழியே
வருகின்றனர். அழகான இக்காட்சியைக் கண்டு களிப்படை
கின்றனர். ஆனால் இருவரில் ஒருவர் மற்றவரைப் பார்த்து
"என்ன ஐயா! எதோ ஒரு மாதிரி பார்வையீர்; எல்லாம்
எய்மிடமிருந்தததான் அவன் யாரோவென்று நினைக்கிறீர்
அவனோடு சாஸ்பயாக இருக்கின்றானே என்று. அவன்
என்னுடைய மனவியாக இருந்தவன்தான்! அவன் அழ
கென்ன அற்புத குணமென்ன! எனக்கும் அவனுக்கும்
இருந்த பொருத்தமதான் என்ன என்று எண்ணமிடுவதற்கு
ஒப்பாகுமென்த உறுகின்றேன். தப்பிதான் முகைதானவா?
நேர்மைமையோடு நினைத்துப் பாருங்கள் நேயர்களே!

பெரும் பெரும் பண்டிதர்களும் புலவர்களும் காவலர்
களும் இத்தகைய பழம் பெருமையில் பாசம் வைத்து நாட்
டைக் கருகாமல் எடுகள் செய்வதிலேயே காலத்தைக் கழி
கின்றனர். இந்த நிலைகண்டு என் மனம் பெரிதும் வருந்த

கின்றது; எண்ணத்தில் ஏக்கம் உண்டாகிறது; என்று நீங்கும் இந்த வீண் பெருமையென்று சித்தித்த வண்ணமே இருக்கின்றேன் காலம் இதனை மாற்றும். வருங்கால உலகம் இதற்கொர் வழிகோலும் என்ற நம்பிக்கைதான் மேலும் மேலும் சலியாதுழைக்க ஊக்குகின்றது. உரிமைகளாக, மக்களின் வாழ்க்கை உரிமைக்குப் போரிடும் உணர்ச்சியில் உள்ளம் ஊடுருவிச் செல்கின்றது.

அநுமான் சொற் செல்வனாம்

சமீபத்தில் நான் ஒரு பண்டிதருடன் உரையாடிக்கொண்டிருந்தேன். அதுபோழுது உலகிற் சிறந்த சொற் செல்வர்கள் யாவர் என்ற விவாதம் ஏற்பட்டது. பண்டிதர் பதட்டமின்றிக் கூறினார் டெமாஸ்தனில், பர்க், அநுமான் ஆகிய மூவரும் சொற்செல்வர்கள் என்று. அநுமான் சிறந்த சொற் செல்வனாம் இது கேட்டு என் நிலை கலங்கிற்று. பழமை மோகம் பண்டிதர்களின் பகுத்தறிவை எத்துனை பாழ்படுத்தியுள்ளது; பாழ்படுத்துகின்றது என்று எண்ணாத எண்ணபெல்லாம் எண்ணி எண்ணி நெஞ்சம் புண்ணானேன். என் செய்வது? டெமாஸ்தனில் சிறந்த சொற் செல்வன் என்பதை ஒப்புக் கொள்ளலாம். பர்க் விஷயத்தில் கூட சிறிது ஐயப்பாடு நேர்கிறது. “பர்க் பேசுகின்ற பொழுது உணவுக்கு மணி அடிக்கிறது” என்ற வாசகம் நினைவிற்கு வருகின்றது. பர்க் பேசுவதில் வல்லவன், ஆனாலும் கேட்போர் உள்ளத்தைத் தன்பால் திரும்பும் திறமற்றவன் என்றுதான் கொள்ளவேண்டி யிருக்கின்றது. ஆனால் கடல் தாண்டிச் சீதையின் இருப்பிடமறிந்து இவ்வகையைக் கொளுத்தின அநுமனையும் இவ்வரிசையில் சேர்ப்பது என்பதை நினைக்குந்தோறும் நகைப்பு மேலிடுகின்றது. அநுமானது திருவுருவப் படத்தைப் பார்க்கும் எவராவது அவனது வாய் வனப்பைக் காணும் எவராவது அநுமானும் சொற்பெருக்காற்றவலன் என்று நினைப்பாரா? நினைக்கத்தான் இடமிருக்கின்றதா? தாடைகளின் அமைப்பைக் காணும்போது உடல்நூல் வல்லார் தம் சிந்தனைக்கு விருந்தாகும் கேள்வி இது. தாடைகளின் அமைப்பை

விடுத்து சொற் செல்வன் என்று கொண்டாலும் கொள்
 வேரம். உலகச் சொற்பொழிவாளர் வரிசைப்பின் அறுமா
 லும் ஒருவன் என்று பிரதேசத்தவர் தெளிவிப்பட்டு நம்மை
 உங்கள் சொற் செல்வன் அறுமளின் சொற்செல்வர்கள்
 எவ்வீடு? சொற்பெருக்கிகள், சொற்போர்கள், ஆறியுரைகள்,
 அறவுரைகள், ஆராய்ச்சித் தொடர்கள் எவ்வீடு? நாங்கள்
 காணவேண்டும் அவனுடைய ஆற்றலை எடுத்துக் காட்டுந்
 தன் அவனுடைய உருவம் என்று கேட்டால் இதற்கு யாது
 விடை பகர்வர் எம்மனோர், எம்புலவர் பெருமக்கள்?
 எதாவது அருந்தவந்தாதின பதில் வராது. அப்பன் களிகை
 பால் கணகனும் அதல் கொண்டு காட்டு வளப்பமறியாத
 களிகை அதனின்களால் காணப்படும் சொற்செல்வர் வேறு
 எவ்வித மிருப்பர்?

செய்யத்தக்க வேலைகள்

இக்கால பண்டித மணிகள் பழமை விருப்பிகள் பழமை
 யில் உள்ள புன்மைகளை விடுத்த கருத்துக்குத் தனக்கம்
 வினோக்தும் இடங்களை எடுத்த மக்களுக்குப் பயன்படுமாறு
 அவற்றைச் செய்து தாலாகாதா? நீதிபற்றித் தனி ஒரு
 துன்று அமைக்கலாம். அதிலே பல புலவர்களின் கருத்தை
 யும் ஒருங்கு சிரட்டி குவிக்கலாம். அதல்பற்றித் தனி ஒரு
 செய்யலாம். அதிலும் பல பண்டிதர்களின் கருத்துக்கள்
 இடம் பெறச் செய்யலாம். அதுபோலவே கட்டி, மதம்,
 போர், அரசாட்சி முதலியனபற்றிய விழுமிய கருத்துக்களைப்
 பன்மைய ஏடுகளிடுருந்து எடுத்துத் தனித்தனியே
 தொகுத்து மக்களிடம் பாப்பலாகாதா? இதுபோன்றே,
 தொல்காப்பியம், திருக்குறள் இவற்றையும் உரைகளையும்
 சிறு சிறு தொகுதிகளாக வெளியிட முடியாதா? பலரின்
 மாறுபட்ட கருத்துகளையும் அவற்றில் தெளிவுறப்
 பொறிக்கலாகாதா? அதனைக் காணும் மக்கள் எது கன்றோ
 அதனைக் கொள்வர். தத்தம் கருத்திற்கேற்ப பழமை
 போகக் கூடாது எனக் கச்சையை வரிந்து கட்டுவோர் இம்
 முறையைக் கோடல் முறை, அதுவன்றிப் பழமையைப்
 பாசுபடுத்தி கருத்தறிவேண்டு பார்க்கத் துணியின்றேல்

பழமை பாழாகும் என்பதைக் காலப்போக்கு அவரவருக்கு
எடுத்துக் காட்டும்; ஆராய்ச்சிக்கு முதலிடம் தரவாய்
பண்டிதர்களே.

எச்சரிக்கை !

பண்டிதர்களே! புலவர்களே! நாவலர்களே! இலக்கிய
கர்த்தாக்களே! உங்களுக்கு ஒரு வேண்டுகோள்! சிந்தியுங்கள்
என்பதான் அது. அறிவோடு சிந்தியுங்கள்! நமது
நின்று எண்ணுங்கள்! ஏடுகளைப் பாருங்கள் எந்த இடம்
பாடுகள் உள்ளனவென்று, ஏடுகளால் காட்டியது விளக்க
நன்மையைக் காட்டுகெடுத்துப் பாருங்கள்; பார்த்துச் சென்ற
சீர்தூக்கி நடல் முடிவுக்கு வாருங்கள். அதன் வழி நடவடி
கள்; பகுத்தறிவைப் பயன்படுத்துங்கள்; காலத்திற்கும்
குருத்திற்கும் ஒத்த இலக்கியங்களை இயற்றுவதன் அன்றேல்
உங்கள் காலம் பழைய புரானங்களோடு சிந்திப்பதாய்
தவிர்க்க முடியாத நிலைமை ஏற்படும் என எச்சரிக்கை
செய்கின்றேன். எச்சரிக்கையை நோமாவியின் கத்தென்று
எமலரித்தனமாக எண்ணுதீர்; நிலைமை நீர்தயம் பாதுய்
என்பதைப் பற்பல காட்டு வரலாறுகளைப் படித்துப்
பார்த்தின் உணரலாம்; காலம் அறிந்து குருததை மாற்றிக்
கொள்ளுங்கள்; நிலைமையறிந்து நீதி வழங்குங்கள்; காட்டை
யறிந்து ஏடுகள் இயற்றங்கள்; மதத்தைப் பகுத்தி நிலைமை
கறைப்படுத்தும் கயமைத்தனத்தைக் கைவிடுங்கள்; அதுதான்
மக்களை மங்களாக வாழச் செய்வீர்கள்; மற்ற சிர்வாணப்
பிச்சை கேட்கும் ஆண்டவனைப் பாடின மக்களை சிர்வாண
காலமாகிய காட்டுமிராண்டிக் காலத்திற்கு இழுத்ததுச்
செலலும் இழிசெயல் புரிந்தோராவீர்; மக்கள் மதிையைக்
குறைத்த குறைமதியாளராவீர்.

மதத்திற்கென நனி ஏடு இயற்றங்கள் மதம் வேண்டு
மேல், அழகான கதைகளிலே, ஆராய்ச்சி மிக்க ஏடுகளிலே
ஆண்டவன் அவதார நிலைகளைப் பகுத்தி அறிவைப் பர
படுத்தாதீர். அது அறமல்ல. அறிவுடையது மகி
ஆராய்ச்சிக்கு அனை போடாதீர். ஆண்டவன்குரிய ஏடுகள்

என்று தனியே தயாரியுங்கள் ஆண்டவனை விட்டு அகல முடியாவிட்டால், அதற்காக ஏடுகள் எல்லாம் எப்பெருமா னுக்கே அற்பணம் என்ற நிலைமை வேண்டாம். அதை மாற்றுங்கள், அதுதான் நீதி நேர்மை கூட. படித்த இளைஞர்கள் பகுத்தறிவு கொண்டு எதனையும் துருவித் துருவி ஆராய முற்பட்டு விட்டனர். நீங்கள் எத்துணை மண்டலங்கள் தவமிருந்து தத்துவார்த்தங்கள் கண்டு அவர் ஆராய்ச்சியை அடைசியப் படுத்தியபோதிலும் உமது தத்துவார்த்தம் நிலைகாது. பாமர மக்களை பகுத்தறிவாளர் களாக்கப் பாங்குள்ள ஏடுகள் எழுதித் தாருங்கள். இன்றேல் உலகம் உம்மை மதியாது என்பது எனது துணிவு. உண்மை உரை, நாட்டைக் கருதாவிடின், நாட்டின் நலிவு நாளடைவில் உம்மையும் பற்றும். எனவே ஆண்மையோடு அருந் தொண்டாற்ற முன் வாருங்கள். உலகம் உம்மை போற்றும். நாடு உம்மை ஏத்தும். ஆனால் நீவீர் சிலரின் சிற்றத்தைப் பெரிதெனவும் மதவாதிகளின் மமதையை மூலை எனவுங் கருதி மனந்தடுமாறி எங்களுக்கு எதிர்ப் பிரசாரம் செய்யா திருப்பதே நீங்கள் நாட்டுக்குச் செய்யும் நல்லறமாகும் இதையேனும் நீங்கள் செய்ய முற்படலா மல்லவா?

ஏட்டின் நன்மையைக் கருதி நல்முள்ள ஏடுகளைப் பண்டிதர்கள் இயற்றித் தாராவிடில் நாளடைவில் நாடு இழி நிலை யடையும். செவி சாய்ப்பார்களா, இலக்கிய கர்த்தாக்கள் செயலில் இறங்குவார்களா கற்றுணர்ந்த கலா வல்லுநர்கள் எது எப்படியாகிலும் நாம் அபாய அறிவிப்பை அறிவித்துக் கொண்டு அறிவின் வழி யேகுவோம். எதிர்ப்பாசைக் கண்டு பின் வாங்கோம்.

தோழர்களுக்கு வேண்டுகோள் !

மாணவத்தோழர்களே! உங்கள் நேரத்தை நெடுநேரம் எடுத்துக்கொண்டேன். ஏதோ விருந்து கிடைக்குமென்று வந்தீர்கள். ஆனால் மருந்துதான் கொடுத்துள்ளேன். மருந்து என்றதும் மருளவேண்டாம். மருந்தை உண்டு உணர்வோடு ஒன்றிச் சுவைக்குங்கால் உண்மை தெரியும். கேட்டவற்றைச்

சிந்தனையிலே கொண்டு சீர்தூக்கிப் பாருங்கள், அறிவுக்கு
 ஒத்ததை கொள்ளுங்கள். நாட்டுக்கும் எட்டுக்கும் தொடர்பு
 வேண்டுமா? வேண்டாமா? நாட்டு நலன் கருதா ஏடுகள்
 நமக்குத் தேவையா? மதங்கலந்த ஏடுகள் மதியை வளர்க்
 குமா? அன்றி மதியை மறைக்குமா? மடமையைப் பேரற்
 றுமா வென்று எண்ணுங்கள். ஆண்டவனின் அற்புத குணங்
 கள் என்பவை அறிவுக்கு, ஆராய்ச்சிக்கு, நாகரீக நாட்டார்க்கு
 நல்ல குணங்கள் என்றாவது ஏற்படுமா என்றும் கருத்திலே
 கருதுங்கள். இலக்கியப் பண்டிதர்களின் இயல்பு நல்ல முறை
 யிலே இருக்கிறதா வென்று இரவும் பகலும் பகுத்துண
 ருங்கள். எது முறையோ அதன் வழி நடவுங்கள். எதிர்ப்
 புக்கு அஞ்சாதீர். எளனத்தைக்கேட்டு ஏமாராதீர். மதத்தின்
 முன் மண்டியிடாதீர். கடவுளைக்கண்டு கருத்தழியாதீர்.
 அறிவே துணை. மானமே மனிதனை மனிதனாக்குகிறது
 என்பதை உணருங்கள். உலுத்தர் பேச்சை உதறித் தள்
 ளுங்கள். சமத்துவம் நாடுங்கள். சகோதரத்துவம் கோருங்
 கள். சாதி மத பேதத்தைச் சாடுங்கள். தேரல்வி கண்டு
 சலிப்புறாதீர். மாற்றார் மமதை கண்டு மனம் மருளாதீர்
 சிந்தித்து முடிவுக்கு வாருங்கள். அதன் வழி செயலாற்றுக
 கள் செம்மல்களே! உங்கள் யாவருக்கும் எனது நன்றி,




டெலிகிராம்ஸ் "ட்ரியூகோல்ட்"

டெலிபோன் நெ. 2029.

டிமலஸ் பவுண்டரி லிமிடெட்,

இரும்பு, பித்தளை, தண்டவாள வார்படசாலை.

8, டிமலஸ் ரோட், பெரம்பூர் பாரக்ஸ் போஸ்டு,
ம த ர ா ஸ்.



புதுமாதிரி முறையில் தயாரிக்கப்பட்ட ரோடரி பேபர் கட்டிங் மிஷின்
ரைஸ் ஹல்லர், மாவு மில், சீக்காய் மிஷின், காபி தூள் மிஷின், தண்
னீர் பம்பு முதலானவைகளும் உயர்தர பெஸ்டுகளும் கிடைக்கும். பல
வித மிஷின்களையும், காஸ், ஆயில் எஞ்சின், தண்ணீர் பம்பு முதலான
வைகளையும் ரிபேர் செய்யப்படும்.